

# भारत से लौट रहे ईरानी युद्धपोत पर अमेरिका का हमला

## श्रीलंका के पास डूबा, 80 सैनिकों की मौत; 32 का रेस्क्यू किया

बढ़ता राजस्थान

तेल अवीव/तेहरान (एजेंसी)। अमेरिका-इजराइल और ईरान जंग का बुधवार को पांचवां दिन था। अमेरिका ने भारत से लौट रहे एक ईरानी युद्धपोत आईरिस देना को श्रीलंका के पास हमला कर डूबा दिया है। हमले में अब तक 80 ईरानी नौसैनिक मारे गए हैं। यह जानकारी श्रीलंकाई सरकार ने दी है।

अमेरिकी रक्षा मंत्री पीट हेगसेथ ने बताया कि हिंद महासागर में अमेरिकी पनडुब्बी ने ईरानी जहाज को टॉरपीडो से निशाना बनाकर डूबा दिया। श्रीलंका की नेवी ने 32 घायल नौसैनिकों का रेस्क्यू कर उन्हें अस्पताल में भर्ती कराया है। जहाज पर लगभग 180 नौसैनिक सवार थे। लापता लोगों की तलाश के लिए सर्च और रेस्क्यू ऑपरेशन जारी है। यह ईरानी युद्धपोत पिछले महीने भारत के विशाखापट्टनम में आयोजित 2026 इंटरनेशनल फ्लोट रिज्यू में हिस्सा लेकर लौट रहा था।

श्रीलंकाई अधिकारियों ने अल जजीरा को बताया कि बुधवार सुबह करीब 6 से 7 बजे के बीच (भारतीय समय के मुताबिक) मदद के लिए मैसेज भेजा। यह जहाज दक्षिणी श्रीलंका के गाले शहर से करीब 40 समुद्री मील (करीब 75 किलोमीटर) दूर था।

हेगसेथ बोले- ईरान के गर्ल

स्कूल पर हमले की जांच कर रहे

ईरान में एक गर्ल स्कूल पर हुए हमले में 160 से ज्यादा लोगों की मौत के मामले में अमेरिका ने जांच शुरू की है। अमेरिकी रक्षा मंत्री पीट हेगसेथ ने कहा कि इस घटना की जांच की जा रही है। पत्रकारों से बातचीत में हेगसेथ ने कहा कि अमेरिका आमतौर पर नागरिक ठिकानों को निशाना नहीं बनाता, लेकिन इस घटना की समीक्षा की जा रही है। रिपोर्ट्स के मुताबिक शनिवार को ईरान में एक लड़कियों के स्कूल पर हुए हमले में 160 से ज्यादा लोगों की मौत हुई थी। इस घटना के बाद अंतरराष्ट्रीय स्तर पर कई सवाल उठे हैं।

ट्रम्प की हत्या की कोशिश

करने वाले अधिकारी की मौत

अमेरिकी रक्षा मंत्री पीट हेगसेथ ने कहा है कि अमेरिकी सेना ने ट्रम्प की हत्या की साजिश रचने वाले ईरानी यूनिट के लीडर को मार दिया है। उन्होंने उस व्यक्ति का नाम नहीं बताया, लेकिन कहा कि यह कार्रवाई मंगलवार को हुई। हेगसेथ ने कहा, जिस यूनिट ने राष्ट्रपति ट्रम्प की हत्या की कोशिश की थी, उसके नेता को दूधकर मार गिराया गया है। ईरान ने ट्रम्प को मारने की कोशिश की थी। लेकिन आखिर में ट्रम्प ही भारी पड़े। ईरान ने जनवरी 2025 में इन आरोपों को खारिज किया था। उसने कहा था कि ट्रम्प और अमेरिकी सरकार के दावे गलत हैं और उसने ट्रम्प की हत्या की कोई साजिश नहीं रची। नवंबर 2024 में अमेरिकी जस्टिस डिपार्टमेंट ने एक ईरानी नागरिक पर आरोप लगाया था कि वह ट्रम्प की हत्या की कथित साजिश में शामिल था। यह साजिश ईरान की रिवाल्यूशनरी गार्ड के कहने पर रची गई बताई गई थी।



### ईरानी युद्धपोत डूबने से अब तक 80 की मौत

श्रीलंका के पास डूबे ईरानी युद्धपोत पर सवार 80 सैनिक मारे गए हैं। यह जानकारी श्रीलंका के उप विदेश मंत्री ने दी है। उन्होंने स्थानीय मीडिया को बताया कि यह जहाज भारत के एक पूर्वी बंदरगाह से नौसैनिक कार्यक्रम में हिस्सा लेकर ईरान लौट रहा था, तभी हिंद महासागर में उस पर हमला हुआ।

### अमेरिकी रक्षा मंत्री बोले- ये तो अमी शुरुआत है

अमेरिकी रक्षा मंत्री हेगसेथ ने कि ईरान के खिलाफ चल रहा अमेरिकी सैन्य अभियान अभी शुरुआती दौर में है। इसे शुरू हुए चार दिन ही हुए हैं। आगे और बड़े हमले किए जाएंगे। हेगसेथ के मुताबिक अब अमेरिका और इजराइल मिलकर ईरान के पूरे आसमान पर कंट्रोल करेंगे। उन्होंने कहा कि इसमें यह एक सप्ताह से भी कम समय में पूरा हो जाएगा। हेगसेथ ने कहा कि यह कभी बराबरी की लड़ाई नहीं थी और न ही है। हम उन्हें उस समय मार रहे हैं जब वे कमजोर हैं, और यही होना चाहिए।

### ईरान युद्ध से इजराइल को हर हफ्ते 2.9 अरब डॉलर का नुकसान

ईरान के साथ जारी युद्ध का असर इजराइल की अर्थव्यवस्था पर भी पड़ रहा है। इजराइल के वित्त मंत्रालय के मुताबिक इस संघर्ष से देश को हर हफ्ते करीब 9 अरब डॉलर का आर्थिक नुकसान हो सकता है। मंत्रालय के अनुसार युद्ध के कारण सैन्य खर्च बढ़ रहा है और कई क्षेत्रों में आर्थिक गतिविधियां प्रभावित हुई हैं। मिसाइल हमलों और सुरक्षा उपायों के चलते व्यापार और निवेश पर भी असर पड़ा है।

### नाटो ने तुर्किये की तरफ बढ़ रही ईरानी मिसाइल मार गिराई

तुर्किये ने कहा है कि नाटो के एयर डिफेंस सिस्टम ने ईरान से दागी गई एक मिसाइल को उसके एयरस्पेस में पहुंचने से पहले मार गिराया। तुर्किये के राष्ट्रपति कार्यालय के मुताबिक मिसाइल इराक और सीरिया के ऊपर से गुजरते हुए हताय इलाके की दिशा में आ रही थी। बयान के अनुसार सुरक्षा खतरों को देखते हुए नाटो एयर डिफेंस सिस्टम एक्टिव किया गया और मिसाइल को तुर्किये के हवाई क्षेत्र में प्रवेश करने से पहले इंटरसेप्ट कर नष्ट कर दिया गया।

### अमेरिका ने नागरिकों से कतर छोड़ने को कहा

अमेरिका ने कतर में अपने नागरिकों को तुरंत देश छोड़ने की सलाह दी है। कतर स्थित अमेरिकी दूतावास ने कहा है कि अगर सुरक्षात्मक हो तो अमेरिकी नागरिक जल्द से जल्द कतर से निकल जाएं।

## नीतीश सीएम पद छोड़कर राज्यसभा जा सकते हैं

### बेटे निशांत के नाम की भी चर्चा, जेडीयू लीडरशिप नहीं चाहती कि नीतीश दिल्ली जाएं

बढ़ता राजस्थान

पटना (एजेंसी)। बिहार के मुख्यमंत्री नीतीश कुमार अपना पद छोड़कर राज्यसभा जा सकते हैं। बुधवार शाम इसे लेकर सीएम आवास पर अहम बैठक हुई। इसमें संजय झा और विजय चौधरी मौजूद रहे। बताया जा रहा कि पार्टी के बड़े नेता नहीं चाहते हैं कि नीतीश दिल्ली जाएं। इसी दौरान जदयू ने सोशल मीडिया ट्वीटर पर पोस्ट कर लिखा- नीतीश कुमार जी बिहार के सर्वस्वीकार्य नेता हैं। उनकी लोकप्रियता आज हर क्षेत्र में स्पष्ट

रूप से दिखाई देती है। लोगों का यह स्नेह और अपार समर्थन ही उनकी वास्तविक पहचान है। वहीं, उनके बेटे निशांत कुमार के नाम की भी चर्चा हो रही है। पार्टी ने अभी तक इन चर्चाओं का खंडन नहीं किया है।

### पीएम के यूट्यूब सब्सक्राइबर 3 करोड़

#### ट्रम्प से 7 गुना ज्यादा; इंस्टाग्राम पर भी 10 मिलियन फॉलोअर्स के साथ टॉप पॉलिटिशियन

बढ़ता राजस्थान

नई दिल्ली (एजेंसी)। पीएम नरेंद्र मोदी का यूट्यूब चैनल 3 करोड़ सब्सक्राइबर पार कर दुनिया के नेताओं में शीर्ष पर पहुंच गया है। रिपोर्ट के अनुसार उनके सब्सक्राइबर अमेरिकी राष्ट्रपति डोनाल्ड ट्रम्प के 40 लाख से 7 गुना अधिक हैं।



इससे पहले, इंस्टाग्राम पर भी मोदी के 10 करोड़ से ज्यादा फॉलोअर हो चुके हैं। पीएम मोदी के यूट्यूब चैनल पर भाषण, 'मन की बात' और सरकारी पहलों से जुड़ी सामग्री साझा की जाती है। भारत में भी प्रधानमंत्री मोदी के यूट्यूब सब्सक्राइबर अन्य राजनीतिक नेताओं से काफी अधिक हैं।

## राज्यसभा के लिए भाजपा की दूसरी लिस्ट जारी, 4 नाम

### महाराष्ट्र से विनोद तावड़े, रामदास अठावले उम्मीदवार

बढ़ता राजस्थान

नई दिल्ली (एजेंसी)। राज्यसभा चुनाव के लिए भाजपा ने 4 प्रत्याशियों के नाम वाली दूसरी लिस्ट जारी की है। इसमें केंद्रीय मंत्री रामदास अठावले, भाजपा के राष्ट्रीय महासचिव विनोद तावड़े और माया चिंतामन इवनाते और रामराव वडकुते के नाम हैं।

### 3 मार्च : 9 प्रत्याशियों के नाम की पहली लिस्ट

एक दिन पहले भाजपा ने राज्यसभा के लिए पार्टी उम्मीदवारों की पहली लिस्ट जारी की थी। इसमें 6 राज्यों से 9 नाम शामिल थे। अब 7 राज्यों से कुल 13 प्रत्याशियों के नाम का ऐलान हो चुका है। पार्टी के राष्ट्रीय अध्यक्ष नितिन गडकरी भी बिहार से राज्यसभा भेजे जाएंगे। उनके अलावा बिहार से शिवेश कुमार का भी नाम है। छत्तीसगढ़ से भाजपा


### भाजपा की दूसरी लिस्ट



ने लक्ष्मी वर्मा को उम्मीदवार बनाया है। असम से तेराश गोवाला, जोगेन मोहन, हरियाणा से संजय भाटिया, ओडिशा मनमोहन सामल, सुजित कुमार और पश्चिम बंगाल से राहुल सिन्हा उम्मीदवार हैं। 10 राज्यों की 37 राज्यसभा सीटों पर 16 मार्च को चुनाव कराया जाएगा। 16 मार्च को सुबह 9 बजे से शाम 4 बजे के बीच वोटिंग होगी और उसी दिन शाम 5 बजे वोटों की गिनती की जाएगी।

राज्यसभा के मौजूदा सदस्यों का कार्यकाल पूरा-ये सभी सीटें संबंधित सदस्यों के कार्यकाल पूरा होने के कारण रिक्त हो रही हैं। राज्यसभा का कार्यकाल छह साल का होता है।

## समस्त प्रदेश वासियों को रंगों के त्यौहार होली की हार्दिक शुभकामनाएं



## सीताराम गुप्ता

निदेशक - समृद्ध भारत अभियान

समस्त प्रदेश वासियों को रंगों के त्यौहार होली की हार्दिक शुभकामनाएं

## डॉ. मोहकम सिंह हॉस्पिटल

### परिवार की तरफ से होली की हार्दिक शुभकामनाएं



### डॉ. मोहकम सिंह

MBBS, MS (Orthopedics)

### डा. गौरव सिंह सिनसिनवार

एम. एस. (ऑर्थोपेडिक्स) (एम.जी.एम. मेडीकल कालेज एवं हॉस्पिटल नवी मुंबई)

स्वैच्छिक सेवानिवृत्त ऑर्थोपेडिक सर्जन एवं पूर्व पी.एम.ओ आरबीएम चिकित्सालय, भरतपुर

रविवार का अवकाश 468 श्यामा प्रसाद मुखर्जी नगर, भरतपुर

मो. 9414023986, 805889692

भरतपुर लाइले विधायक डॉ.सुभाष गर्ग की तरफ से विधानसभा के समस्त सरदारी को रंगों के इस पावन पर्व पर होली की आप सभी भरतपुर वासियों को हार्दिक शुभकामनाएं। यह पर्व आपके जीवन में प्रेम, सौहार्द और खुशहाली के नए आयाम स्थापित करे।

डॉ. सुभाष गर्ग विधायक भरतपुर

## सम्पादकीय

### ईरान-इजरायल युद्ध के बाद विश्व के सामने नया संकट

रान के खिलाफ इजरायल-अमेरिका की संयुक्त सैन्य कार्रवाई फिलहाल किसी नतीजे पर पहुंचती नहीं दिख रही है। न तो इजरायल-अमेरिका के हमले थम रहे हैं और न ही ईरान की जवाबी कार्रवाई। भले ही ट्रंप यह कह रहे हों कि ईरान वार्ता के लिए राजी हो गया है, पर ईरानी नेता इससे साफ इन्कार कर रहे हैं। कहना कठिन है कि यह सैन्य टकराव कब और कैसे खत्म होगा, क्योंकि इसके आसार नहीं कि ईरान के सर्वोच्च नेता खामेनेई की मौत से वहां सत्ता परिवर्तन सुनिश्चित हो गया है। ईरान फिलहाल भले ही नेतृत्व विहीन सा दिख रहा हो, लेकिन उसकी सेना और विशेष रूप से इस्लामिक रिवालयनरी गार्ड्स कोर अपने कदम पीछे खींचने के लिए तैयार नहीं। वह इजरायल और अमेरिका के ठिकानों को निशाना बनाने के साथ खाड़ी के देशों के नागरिक क्षेत्रों में भी ड्रोन और मिसाइलें दाग रही है। इससे इन देशों में अफरा-तफरी का माहौल है। पता नहीं ईरान पड़ोसी देशों के नागरिक ठिकानों को किस

मकसद से निशाना बना रहा है, क्योंकि इससे वह अपने विरोधी तो बढ़ा ही रहा है, पहले से अधिक अलग-थलग भी पड़ता जा रहा है। ईरान जिस तरह ऊर्जा आपूर्ति के मार्गों और विशेष रूप से होर्मुज जल मार्ग के लिए खतरे पैदा कर रहा है, उससे तेल और गैस की आपूर्ति पर असर पड़ना शुरू हो गया है। यह समुद्री जल मार्ग लगभग 25 प्रतिशत तेल और 30 प्रतिशत एलएनजी आपूर्ति का रास्ता है, जो इसे वैश्विक ऊर्जा सुरक्षा के लिए अत्यंत महत्वपूर्ण बनाता है। इस जल मार्ग के बाधित होने का मतलब है तेल और गैस के दाम बढ़ना और एशिया, यूरोप समेत दुनिया के अन्य हिस्सों की अर्थव्यवस्था प्रभावित होना। यह ध्यान रहे कि तेल के दाम बढ़ने शुरू हो गए हैं। यदि

वे इसी तरह बढ़ते रहे तो पहले से ही अनिश्चितता से गुजर रही विश्व अर्थव्यवस्था का संकट और बढ़ जाएगा। इसके लिए अमेरिकी राष्ट्रपति ट्रंप ही जिम्मेदार होंगे, क्योंकि यह एक तथ्य है कि इजरायल अमेरिका की सहमति और सहायता के बिना ईरान पर हमला बोलने की स्थिति में नहीं था। इस विनाशकारी सैन्य टकराव का केंद्र बिंदु भले ही पश्चिम एशिया हो, लेकिन उससे पूरा विश्व प्रभावित हो रहा है। कठिनाई यह है कि कोई भी बीच-बचाव करने की स्थिति में नहीं। यह सैन्य संघर्ष जितनी जल्दी थमे, उतना ही पश्चिम एशिया समेत विश्व के लिए अच्छा, लेकिन इसकी सूरत तब बनेगी, जब दोनों पक्ष यह समझेंगे कि वे अपनी ही नहीं चला सकते। ईरान भले ही



इजरायल-अमेरिका को सबक सिखाने का दम भर रहा हो, लेकिन वह इन दोनों देशों की सैन्य शक्ति का लंबे समय तक सामना करने की स्थिति में नहीं। इसी तरह अमेरिका और इजरायल के लिए यह आसान नहीं कि वे ईरान में आनन-फानन सत्ता परिवर्तन कर सकें।

## आज का इतिहास

- 05 मार्च की महत्वपूर्ण घटनाएं
- 1968 - मार्टिन लूथर किंग की हत्या।
- 1983 - आस्ट्रेलिया में लेबर पार्टी के नेता बाब हाक प्रधानमंत्री बने।
- 1997 - भारत तथा तेरह अन्य देशों ने इंडियन ओशन रिम एसोसियेशन के गठन की घोषणा की।
- 1999 - आज़ाद देश के राष्ट्रकुल के कार्यकारी सचिव बोरिस बेरनोवस्की की बर्खास्तगी, फ़िल्म अभिनेता सुनील दत्त ने कोलंबो से अपने 17 सदस्यीय दल के साथ दक्षिण एशिया की 13 हज़ार किलोमीटर लम्बी सद्भावना यात्रा का शुभारम्भ किया।
- 2001 - कोलंबिया के राष्ट्रपति परुआना चार दिवसीय यात्रा पर भारत आए। मक्का में ईद के दौरान भगदड़ में 36 यात्री मरे।
- 2002 - राष्ट्रमंडल शिखर सम्मेलन सम्पन्न।
- 2003 - अलकायदा का शीर्ष आतंकवादी मुस्तफ़ा अहमद अल-हवसावी रावलपिंडी में गिरफ़्तार।
- 2006 - पाकिस्तान में अलकायदा और सुरक्षा बलों के बीच मुठभेड़ में 100 लोग मारे गये।
- 2007 - अर्जेंटीना ने भारत द्वारा अदालत की कार्रवाई के लिए काज़ोची के प्रत्यर्पण दस्तावेज़ स्वीकृत किये।
- 2008 - महाराष्ट्र के राज्यपाल एस.एम. कृष्णा ने अपने पद से इस्तीफा दिया। भारत ने समुद्र से ज़मीन पर हमला करने वाले 'ब्रह्मोस' मिसाइल का सफल परीक्षण किया।
- 2009 - भारतीय उद्योगपति विजय माल्या ने 18 लाख रुपये में बापू की विरासत को खरीदा। इपको (इंडियन फार्मा फर्टिलाइज़र कोउपरेटिव लिमिटेड) एक करोड़ टन उर्वरक की वार्षिक बिक्री करने वाली विश्व की पहली कम्पनी बनी। बिजनेस मैगज़ीन फोर्ब्स ने 48 परोपकारी दिग्गजों की लिस्ट में टेलिकॉम किंग सुनील मित्तल और प्रवासी व्यापारी अनिल अग्रवाल समेत चार भारतीयों के नाम शामिल किये।
- 2018 - द शेष ऑफ़ वाटर ने 90वें अकादमी पुरस्कार पर सर्वश्रेष्ठ फ़िल्म और सर्वश्रेष्ठ निर्देशक सहित चार ऑस्कर जीते।

## विशेष आलेख



विवेक वेंगल

## विश्व

राजनीति, अर्थव्यवस्था, पर्यावरण, तकनीक और सुरक्षा, सभी क्षेत्रों में तेज़ बदलाव दिखाई दे रहे हैं। आज का वैश्विक मंच कई जटिल चुनौतियों और अवसरों से घिरा हुआ है। विश्व अब एक ध्रुवीय व्यवस्था से आगे बढ़कर बहु ध्रुवीय संरचना की ओर बढ़ रहा है। मौजूदा वैश्विक मंच का दृष्टिकोण प्रतिस्पर्धा और सहयोग, दोनों के मिश्रण पर आधारित है। जहाँ एक ओर शक्तिशाली देश अपनी रणनीतिक स्थिति मजबूत कर रहे हैं वहीं दूसरी ओर वैश्विक समस्याओं के समाधान के लिए सामूहिक प्रयास भी जारी हैं। ईरान और इसराइल के बीच दशकों से चला आ रहा 'छाया युद्ध' अब एक अत्यंत गंभीर और सीधे सैन्य संघर्ष के चरण में पहुँच गया है। आज की स्थिति के अनुसार क्षेत्र में हालात बहुत तनावपूर्ण हैं और आने वाले कल को लेकर पूरी दुनिया में एक चिंता भी बनी हुई है। अमेरिका और इसराइल ने मिलकर ईरान के खिलाफ 'ऑपरेशन एफ़िक फ़्यूरी' और 'ऑपरेशन रॉरिंग लायन' शुरू किया है। तेहरान पर बड़े पैमाने पर हवाई हमले किए गए हैं। ईरान ने भी इसराइल के साथ-साथ उन खाड़ी देशों जैसे यूएई, बहरीन, ओमान



आदि पर भी मिसाइल हमले किए हैं जहाँ अमेरिकी सैन्य ठिकाने हैं। लेबनान में हिजबुल्ला और अन्य प्रॉक्सी गुटों के साथ भी संघर्ष तेज हो गया है। ईरान-इसराइल युद्ध का भविष्य वर्तमान में एक अत्यंत नाजुक मोड़ पर है। मार्च 2026 की शुरुआत में हुए बड़े सैन्य ऑपरेशनों और ईरान के नेतृत्व पर आए संकट ने भविष्य की राह को काफी जटिल बना दिया है। ईरान और इसराइल का संघर्ष अब केवल दो देशों के बीच नहीं रहा बल्कि यह एक वैश्विक संकट बन चुका है। ईरान के सर्वोच्च नेता आयतुल्ला अली खामेनेई हाल ही के इन हमलों में मारे गए हैं। इस खबर ने ईरान के भीतर सत्ता के भविष्य पर बड़ा सवालिया निशान लगा दिया है। यदि खामेनेई की मृत्यु के बाद ईरान का शासन तंत्र बिखर जाता है तो ईरान में एक नई सरकार या गृह युद्ध की स्थिति बन सकती है। ऐसी स्थिति में क्षेत्र में ईरान का प्रभाव तो कम होगा ही साथ ही आंतरिक अस्थिरता भी बढ़ सकती है। आने वाले कुछ दिन यह तय करेंगे कि यह युद्ध शांत होगा या पूरी दुनिया को अपनी चपेट में ले लेगा। मध्य पूर्व में तनाव से कच्चे तेल की कीमतों में भारी उछाल आ सकता है। खाड़ी देशों में रहने वाले लाखों भारतीयों की सुरक्षा भी एक बड़ी चुनौती बन गई है। पूरे मध्य पूर्व में युद्ध की लपटें फैल रही हैं। इस युद्ध का भविष्य अगले कुछ हफ्तों की सैन्य गतिविधियों पर निर्भर करता है। ईरान का 'एक्सिस ऑफ़ रीजिस्टेंस' (हिजबुल्ला, हूती और सीरियाई मिलिशिया) अब भी सक्रिय है। यदि ईरान अपने अस्तित्व को बचाने के लिए इन समूहों को इसराइल और अमेरिकी ठिकानों पर चौरफा हमले का आदेश देता है तो यह युद्ध लेबनान, सीरिया, यमन और इराक तक पूरी तरह फैल जाएगा। इससे खाड़ी देशों (जैसे सऊदी अरब और यूएई) के भी युद्ध में घसीटे जाने का खतरा है जो वैश्विक तेल आपूर्ति को ठप कर सकता है। रूस या चीन सीधे हस्तक्षेप करते हैं तो यह स्थिति तीसरे विश्व युद्ध की ओर ले जा सकती है जिससे तेल की कीमतें आसमान छू लेंगी। अमेरिका और इसराइल का उद्देश्य केवल युद्ध जीतना नहीं बल्कि ईरान के परमाणु कार्यक्रम और उसके क्षेत्रीय प्रभाव को जड़ से खत्म करना है। ट्रंप प्रशासन के

## स्थायी शांति के लिए संवाद, कूटनीति और अंतरराष्ट्रीय सहयोग आवश्यक

कड़े रुख के कारण आने वाले महीनों में एक नए क्षेत्रीय सुरक्षा ढाँचे का निर्माण हो सकता है जहाँ इसराइल और अरब देश मिलकर ईरान को अलग-थलग कर दें। यदि ईरान के भीतर से कोई मजबूत पलटवार नहीं होता है तो इसराइल और अमेरिका अपनी शर्तों पर नया मध्य पूर्व बनाने की कोशिश करेंगे। यदि ईरान की नई सरकार लचीला रुख अपनाती है तो एक नया 'शांति समझौता' संभव है लेकिन इसकी राह बहुत कठिन होगी। लेकिन इसके विपरीत यदि रूस या चीन पदों के पीछे से ईरान की मदद करते हैं तो यह संघर्ष एक लंबी और विनाशकारी वैश्विक जंग का रूप ले सकता है। मिडिल ईस्ट में युद्ध केवल स्थानीय समस्या नहीं है बल्कि इसका प्रभाव वैश्विक स्तर पर पड़ता है। शांति, संवाद और कूटनीति ही इस क्षेत्र की स्थिरता और विकास के लिए आवश्यक हैं। मिडिल ईस्ट विश्व का प्रमुख तेल उत्पादक क्षेत्र है। यहाँ अस्थिरता बढ़ते ही कच्चे तेल की कीमतों में उतार-चढ़ाव आने लगता है। युद्ध लंबा खिंचने पर कच्चा तेल महंगा हो सकता है। तेल और गैस आपूर्ति प्रभावित होने से वैश्विक बाजार अस्थिर होता है। तेल उत्पादन और निर्यात में बाधा से वैश्विक तेल कीमतें बढ़ती हैं। उद्योग, व्यापार और पर्यटन प्रभावित होते हैं, बेरोजगारी और महंगाई बढ़ती है, विदेशी निवेश कम हो सकता है। समुद्री व्यापार मार्गों विशेषकर लाल सागर क्षेत्र में तनाव से अंतरराष्ट्रीय व्यापार प्रभावित होता है। लाल सागर और होर्मुज जलडमरूमध्य के बंद होने से वैश्विक व्यापार ठप हो सकता है। भारत जैसे तेल आयातक देशों पर भी इसका सीधा प्रभाव पड़ता है। (यह लेखक के अपने निजी विचार हैं)

## ऊर्जा दक्षता अपनाएँ, सतत विकास की राह बनाएँ

### विश्व ऊर्जा दक्षता दिवस

सुनील कुमार महला

विश्व की लगातार बढ़ती जनसंख्या के बीच वर्तमान समय में ऊर्जा संकट एक गंभीर विषय है। आज विकासशील देशों में ऊर्जा की मांग निरंतर बढ़ रही है।

5 मार्च को 'विश्व ऊर्जा दक्षता दिवस' मनाया जाता है। वास्तव में, इस दिवस को मनाने के पीछे मुख्य उद्देश्य ऊर्जा के विवेकपूर्ण उपयोग और ऊर्जा संरक्षण के प्रति जनजागरूकता बढ़ाना है। ऊर्जा दक्षता का अर्थ है- कम ऊर्जा में अधिक कार्य करना। अर्थात् सीधे शब्दों में कहें तो बिजली, पेट्रोलियम, गैस जैसे संसाधनों का सीमित और समझदारीपूर्ण उपयोग कर बेहतर परिणाम प्राप्त करना। कहना गलत नहीं होगा कि आज बढ़ती जनसंख्या, तीव्र औद्योगिकरण और जलवायु परिवर्तन की चुनौतियों के बीच ऊर्जा दक्षता वैश्विक प्राथमिकता बन चुकी है। यह भी उल्लेखनीय है कि 'विश्व ऊर्जा संरक्षण दिवस' प्रत्येक वर्ष 14 दिसंबर को मनाया जाता है, जिसका उद्देश्य ऊर्जा बचत और उसके सतत उपयोग के महत्व को रेखांकित करना है। विश्व की लगातार बढ़ती जनसंख्या के बीच वर्तमान समय में ऊर्जा संकट एक गंभीर विषय है। आज विकासशील देशों में ऊर्जा की मांग निरंतर बढ़ रही है, जबकि कोयला, तेल और प्राकृतिक गैस

जैसे पारंपरिक संसाधन बहुत ही सीमित हैं। इनका अत्यधिक उपयोग कार्बन उत्सर्जन (ग्रीन हाउस गैस उत्सर्जन) को बढ़ाता है, जो ग्लोबल वार्मिंग और जलवायु परिवर्तन का मुख्य कारण है। इसलिए ऊर्जा का तर्कसंगत उपयोग आज की महती आवश्यकता है। यहाँ पाठकों को बताता चलो कि विश्व ऊर्जा दक्षता दिवस की शुरुआत वर्ष 1998 में ऑस्ट्रेलिया में आयोजित एक अंतरराष्ट्रीय सम्मेलन से मानी जाती है, जहाँ ऊर्जा संकट और उसके समाधान पर वैश्विक स्तर पर चर्चा हुई। इसके बाद 5 मार्च को ऊर्जा दक्षता के प्रति जागरूकता दिवस के रूप में मनाने की परंपरा शुरू हुई। अंतरराष्ट्रीय स्तर पर ऊर्जा दक्षता को बढ़ावा देने में अंतरराष्ट्रीय ऊर्जा एजेंसी की महत्वपूर्ण भूमिका रही है। इसी संस्था ने ऊर्जा दक्षता को 'पहला ईंधन' कहा है, क्योंकि यह वह ऊर्जा है जिसे उत्पन्न करने की आवश्यकता ही नहीं पड़ती। यानी बचाई गई ऊर्जा ही सबसे सस्ती और स्वच्छ ऊर्जा है। हाल के वर्षों में इस दिवस

की थीम ऊर्जा संरक्षण, नेट-जीरो उत्सर्जन तथा स्वच्छ एवं हरित ऊर्जा जैसे विषयों पर केंद्रित रही है। कॉन्फ्रेंस ऑफ़ द पार्टिज़-28 (कॉप 28) में वैश्विक स्तर पर यह संकल्प लिया गया कि 2030 तक ऊर्जा दक्षता सुधार की वार्षिक दर को 4 प्रतिशत तक पहुंचाया जाएगा। यदि वैश्विक स्तर पर उद्योग अपनी ऊर्जा दक्षता में केवल 20 प्रतिशत सुधार कर लें, तो वैश्विक अर्थव्यवस्था में खर्चों डालर की बचत संभव है। ऊर्जा दक्षता में निवेश पारंपरिक ऊर्जा उत्पादन की तुलना में लगभग तीन गुना अधिक रोजगार उत्पन्न करता है। 'नेगावाट' यानी बचाई गई बिजली की अवधारणा आज जलवायु परिवर्तन से लड़ने का प्रभावी और किफायती साधन बन चुकी है। इससे उपभोक्ताओं के बिजली बिल में 20-30 प्रतिशत तक की कमी संभव है। भारत के संदर्भ में देखें तो देश विश्व का तीसरा सबसे बड़ा ऊर्जा उपभोक्ता है। (यह लेखक के अपने निजी विचार हैं)

जैसे पारंपरिक संसाधन बहुत ही सीमित हैं। इनका अत्यधिक उपयोग कार्बन उत्सर्जन (ग्रीन हाउस गैस उत्सर्जन) को बढ़ाता है, जो ग्लोबल वार्मिंग और जलवायु परिवर्तन का मुख्य कारण है। इसलिए ऊर्जा का तर्कसंगत उपयोग आज की महती आवश्यकता है। यहाँ पाठकों को बताता चलो कि विश्व ऊर्जा दक्षता दिवस की शुरुआत वर्ष 1998 में ऑस्ट्रेलिया में आयोजित एक अंतरराष्ट्रीय सम्मेलन से मानी जाती है, जहाँ ऊर्जा संकट और उसके समाधान पर वैश्विक स्तर पर चर्चा हुई। इसके बाद 5 मार्च को ऊर्जा दक्षता के प्रति जागरूकता दिवस के रूप में मनाने की परंपरा शुरू हुई। अंतरराष्ट्रीय स्तर पर ऊर्जा दक्षता को बढ़ावा देने में अंतरराष्ट्रीय ऊर्जा एजेंसी की महत्वपूर्ण भूमिका रही है। इसी संस्था ने ऊर्जा दक्षता को 'पहला ईंधन' कहा है, क्योंकि यह वह ऊर्जा है जिसे उत्पन्न करने की आवश्यकता ही नहीं पड़ती। यानी बचाई गई ऊर्जा ही सबसे सस्ती और स्वच्छ ऊर्जा है। हाल के वर्षों में इस दिवस

की थीम ऊर्जा संरक्षण, नेट-जीरो उत्सर्जन तथा स्वच्छ एवं हरित ऊर्जा जैसे विषयों पर केंद्रित रही है। कॉन्फ्रेंस ऑफ़ द पार्टिज़-28 (कॉप 28) में वैश्विक स्तर पर यह संकल्प लिया गया कि 2030 तक ऊर्जा दक्षता सुधार की वार्षिक दर को 4 प्रतिशत तक पहुंचाया जाएगा। यदि वैश्विक स्तर पर उद्योग अपनी ऊर्जा दक्षता में केवल 20 प्रतिशत सुधार कर लें, तो वैश्विक अर्थव्यवस्था में खर्चों डालर की बचत संभव है। ऊर्जा दक्षता में निवेश पारंपरिक ऊर्जा उत्पादन की तुलना में लगभग तीन गुना अधिक रोजगार उत्पन्न करता है। 'नेगावाट' यानी बचाई गई बिजली की अवधारणा आज जलवायु परिवर्तन से लड़ने का प्रभावी और किफायती साधन बन चुकी है। इससे उपभोक्ताओं के बिजली बिल में 20-30 प्रतिशत तक की कमी संभव है। भारत के संदर्भ में देखें तो देश विश्व का तीसरा सबसे बड़ा ऊर्जा उपभोक्ता है। (यह लेखक के अपने निजी विचार हैं)

## लघुकथा

### सच्ची पूजा

उठो! अरे, उठो भी! जाना नहीं है क्या? सुबह-सुबह पत्नी के मुख से जाने की बात सुन, मैं कुछ सकपका सा गया। आज तो छुट्टी है, फिर कहीं? प्रश्नवाचक निगाहों से, मैंने उनकी तरफ देखा। आप भी न भूल जाते हो, कल ही तो बोला था कि आज मंदिर चलेंगे, शिवरात्रि है ना आज। ओह! मैं भी ना, उधे के इस पड़ाव पर आकर, शायद कुछ भुलक्कड़ सा हो गया हूँ। छुट्टी के चक्कर में, भूल ही गया कि छुट्टी है किसलिए आज। पत्नी कह कर जा चुकी थी। मैं जल्दी से उठा और तैयारी में लग गया। इधर पत्नी भी तैयार हो गई थी। हम दोनों ही पूजा का सामान ले, मंदिर की तरफ निकल पड़े। काफी दूर निकल आए तो पत्नी ने अचानक रुकते हुए पूछा, भूल आए न! मैं विस्मित नज़रों से उन्हें देखते हुए पूछा, अब क्या भूल गया मैं? उन्होंने कहा, टेबल पर दूध रखा था... वो कहां है? कहीं ध्यान रहता है आप का? मुझसे बोला था क्या लेने को? मैंने धीमी आवाज़ में कहा। ममार, उत्तर के लिए, पत्नी की तरफ देखने की हिम्मत नहीं हुई। हम मंदिर के पास पहुँच चुके थे। सहसा, सामने की एक दुकान की ओर संकेत करते हुए मैं पत्नी से बोला, दूध सामने की दुकान से ले आता हूँ। हम दोनों भी लाइन में लग गए और भगवत के दर्शन की कामना में प्रतीक्षा करने लगे। लाइन में बढ़ते-बढ़ते देखा, आगे एक कूड़ादान था जिसके पास एक आदमी शायद कुछ तलाश रहा था। मैं जिज्ञासावश उस ओर ध्यान से देखने लगा। उस आदमी ने कूड़ादान से एक डिब्बा निकला, जो शायद खाने के कुछ सामान का रहा होगा, और उसे किसी ने फेंक दिया होगा। उस आदमी के हाथों पर हलकी सी मुस्कान आ गयी। शायद वह काफी भूखा था। उसने वो डिब्बा लिया और वहीं एक किनारे बैठकर उसे खोलने लगा। मुझे जाने क्या हुआ। मैं आगे खड़ी पत्नी से बोला, मैं अभी आया। मेरी पत्नी शायद पूछना चाह रही थी कि मैं यूँ लाइन छोड़कर कहीं जा रहा हूँ लेकिन तब तक मैं लाइन से बाहर हो आगे निकल चुका था। मैंने दूध के दोनों पैकेट उसकी ओर बढ़ाते हुए कहा, लो, ये पी लो। उसे जैसे सहज विश्वास ही नहीं हो रहा था, मेरे पुनः आग्रह करने पर उसने वे पैकेट पकड़ लिए।

## हैलथ टिप्स

### होली के सिंथेटिक रंगों से फेफड़ों को हो सकता है गंभीर नुकसान, बरतें ये सावधानियां

हवा में उड़ते रंग का श्वसन तंत्र पर असर : सुखे गुलाल और अबीर बहुत बारीक कणों से बने होते हैं। ये कण नाक और गले से होते हुए श्वासनलिका और फेफड़ों की छोटी वायुनलिकाओं तक पहुँचते हैं। जब ये कण अंदर जमा होते हैं, तो शरीर उन्हें बाहरी तत्व मानकर प्रतिक्रिया देता है। इससे सूजन, जलन और एलर्जिक रिएक्शन होता है। कुछ सस्ते रंगों में औद्योगिक जाई, धातु कण रसायन भी मिलाए जाते हैं। ये रसायन श्वसन तंत्र की अंदरूनी परत को परेशान करते हैं। इससे सूखी

### होली के सिंथेटिक रंगों से फेफड़ों को हो सकता है गंभीर नुकसान, बरतें ये सावधानियां

होली के दौरान सड़कों पर भीड़ रहती है। डीजे, धुआँ, वाहनों की आवाजाही और खुले में जलती लकड़ियों का धुआँ हवा की गुणवत्ता को और खराब करता है। जब रंगों के कण प्रदूषण के कणों के साथ मिलते हैं, तो उनका प्रभाव और बढ़ जाता है। फेफड़े हर दिन हवा को फिल्टर करते हैं, लेकिन जब हवा में अत्यधिक कण होते हैं तो उनकी सफाई क्षमता प्रभावित होती है। इससे साँस फूलना और थकान महसूस होती है। कई लोगों में होली के बाद कुछ दिनों तक लगातार खाँसी बनी रहती है।

### होली के सिंथेटिक रंगों से फेफड़ों को हो सकता है गंभीर नुकसान, बरतें ये सावधानियां

होली के दौरान सड़कों पर भीड़ रहती है। डीजे, धुआँ, वाहनों की आवाजाही और खुले में जलती लकड़ियों का धुआँ हवा की गुणवत्ता को और खराब करता है। जब रंगों के कण प्रदूषण के कणों के साथ मिलते हैं, तो उनका प्रभाव और बढ़ जाता है। फेफड़े हर दिन हवा को फिल्टर करते हैं, लेकिन जब हवा में अत्यधिक कण होते हैं तो उनकी सफाई क्षमता प्रभावित होती है। इससे साँस फूलना और थकान महसूस होती है। कई लोगों में होली के बाद कुछ दिनों तक लगातार खाँसी बनी रहती है।

## विश्व वन्यजीव दिवस: विद्यार्थियों को वन्यजीव संरक्षण के लिए प्रेरित



### बढ़ता राजस्थान

**सवाईमाधोपुर (राकेश शर्मा)।** विश्व वन्यजीव दिवस के अवसर पर रणथम्भौर बाघ परियोजना के मुख्य वन संरक्षक शारदा प्रताप सिंह तथा उप वन संरक्षक मानस सिंह के निर्देशन में बुधवार को वन्यजीवों, औषधीय एवं सुगंधित पौधों के संरक्षण तथा सांस्कृतिक विरासत और आजीविका को सुरक्षित रखने की थीम पर जागरूकता कार्यक्रम आयोजित किया गया। कार्यक्रम के दौरान सोशियोलॉजिस्ट ममता साहू द्वारा विद्यार्थियों एवं वन्यजीव प्रेमियों के लिए वन्यजीव संरक्षण विषय पर प्रश्नोत्तरी एवं पोस्टर प्रतियोगिता आयोजित की गई। मुख्य वन संरक्षक शारदा प्रताप सिंह ने कहा कि खाद्य श्रृंखला और पर्यावरणीय संतुलन को बनाए रखने के लिए वन एवं वन्यजीवों का संरक्षण हम सभी की सामूहिक जिम्मेदारी है। उन्होंने सभी को प्रकृति के संरक्षण एवं संवर्धन के लिए प्रेरित किया। उप वन संरक्षक मानस सिंह ने बताया कि विश्व वन्यजीव दिवस का उद्देश्य वैश्विक स्तर पर वन्यजीवों के संरक्षण के प्रति जागरूकता बढ़ाना तथा समाज में सहभागिता को मजबूत करना है। रणथम्भौर बाघ परियोजना के सहायक वन संरक्षक रवनीश कुमार ने अपने संबोधन में वन्यजीव एवं प्रकृति संरक्षण के महत्व पर प्रकाश डालते हुए कहा कि पृथ्वी के पारिस्थितिकी संतुलन को बनाए रखने के लिए मनुष्य के साथ पशु-पक्षियों और वनस्पतियों का संरक्षण अत्यंत आवश्यक है। कार्यक्रम के दौरान विद्यार्थियों को वन्यजीव एवं वनों के संरक्षण की शपथ दिलाई गई तथा प्रतियोगिताओं में उत्कृष्ट प्रदर्शन करने वाले विद्यार्थियों को पुरस्कृत किया गया। इसके साथ ही प्रतिभागियों को रणथम्भौर राष्ट्रीय उद्यान का भ्रमण भी कराया गया, जहां उन्हें पार्क के विभिन्न रूट्स, पारिस्थितिकी तंत्र, घासभूमि, प्राकृतिक संसाधनों, पक्षियों और वन्यजीवों के महत्व तथा संरक्षण के उपायों की जानकारी दी गई।

## असली रंग तो हमारे व्यवहार और हमारी संस्कृति का है- रामसहाय वर्मा

### बढ़ता राजस्थान

**निवाई (का.स.)।** भगतसिंह कॉलोनी वासियों द्वारा भगतसिंह पार्क में होली स्नेहमिलन समारोह आयोजन किया गया। जिसमें कॉलोनिवासियों ने आपसी प्रेम व सद्भाव के साथ रंगों के पावन पर्व का आनंद लिया। कार्यक्रम का शुभारंभ मुख्य अतिथि विधायक रामसहाय वर्मा एवं निवर्तमान चेयरमैन दिलीप इसरानी ने दीप प्रज्वलित करके किया। विधायक रामसहाय वर्मा ने होली व धुलण्डी की शुभकामनाएं देते हुए कहा कि रंग और गुलाल तो मात्र एक माध्यम है, असली रंग तो हमारे व्यवहार और हमारी संस्कृति का है। हमारी परंपराएं हमें सिखाती हैं कि बड़ों का आशीर्वाद और छोटों का स्नेह ही समाज की असली पूंजी है। निवर्तमान चेयरमैन दिलीप इसरानी ने कहा कि इस आयोजन के माध्यम से जो आपसी सद्भाव देखने को मिला है, यह हमारे शहर की एकता का प्रतीक है। उन्होंने कहा कि राजनीति और सामाजिक व्यस्तताओं के बीच ऐसे आयोजन हमें नई ऊर्जा देते हैं। आप सभी के जीवन में खुशियों के रंग इसी तरह बरसता रहें। यही मेरी कामना है। समारोह में महिलाओं ने राधा-कृष्ण रास एवं फूलों की होली खेली। जो मुख्य आकर्षण के केन्द्र रही। इस दौरान भजनों की धुन पर महिलाओं व बच्चों ने उत्साहपूर्वक नृत्य किया। कार्यक्रम का संचालन करते हुए एंकर श्याम भैया ने हास्य प्रस्तुतियों व कॉमेडी से लोगों का भरपूर मनोरंजन किया। इस अवसर पर भाजपा शहर अध्यक्ष नितिन छाबडा, गिराज, मोहन पारीक, धर्मचंद नेहरू, कैलाश नटवाडा, चेतन जैन, सुनील झिलारा, आकाश चंवरिया, राकेश कठमाण, पिकी कठमाण, रिंकु भाणजा, सपना छाबडा, राहुल, ज्योति छाबडा, अंकित लदूरिया, रीना लदूरिया, ममता पराना, मुन्नी जैन व सीमा प्रेस सहित कई कॉलोनीवासी मौजूद थे।

## आराध्य देवी का किया रक्ताभिषेक

### बढ़ता राजस्थान

**निवाई (का.स.)।** गाँव काटोली में स्थित महाभारत कालीन माँ भद्रकाली व शिव मंदिर के पीठाधीश्वर श्रीराम महाराज अघोरी ने चंद्रग्रहण के शुभ योग में लगभग 9 घंटे तक विशेष साधना करते हुए शाम सवा 7 बजे आराध्य देवी माँ भद्रकाली का अपने रक्त से अभिषेक किया। इस दौरान कच्चा दूध, दही, शहद, घी, मिश्री व गंगा जल से विशेष अभिषेक किया गया। अघोरी श्रीराम महाराज ने बताया कि रक्त अभिषेक इसलिए किया जाता है। क्योंकि रक्त को अहंकार, क्रोध, मोह व सांसारिक इच्छाओं का प्रतीक माना जाता है। रक्ताभिषेक के माध्यम से साधक आराध्य देवी के चरणों में अहंकार, क्रोध, मोह व सांसारिक इच्छाओं को अर्पित करता है। उन्होंने बताया कि यह अभिषेक अपने इष्ट के प्रति आत्म समर्पण करने व बलिदान का सर्वोत्तम रूप माना जाता है। जिससे देवी प्रसन्न होती है। उन्होंने बताया कि जब कोई साधक अपने इष्ट को प्रसन्न करने के लिए अपने आपको कष्ट देते हुए रक्ताभिषेक करता है, इसको हट योग साधना भी कहते हैं। अघोरी बाबा ने बताया कि यह सिद्धि साधना भक्तों के कल्याण के लिए की जाती है। सभी की मनोकामना इन्हीं सिद्धि साधनाओं के प्रभाव से पूर्ण होती है। इन कष्टों को देखकर इष्ट जल्दी राजी होते हैं।

## पैदल जा रहे युवक के बाइक ने मारी टक्कर

### बढ़ता राजस्थान

**निवाई (का.स.)।** जयपुर-कोटा राष्ट्रीय राजमार्ग पर पैदल जा रहे युवक के एक बाइक चालक ने टक्कर मार दी। जिससे युवक गंभीर रूप से घायल हो गया। सूचना पर पुलिस मौके पर पहुंची और घायल युवक को अस्पताल में भर्ती करवाया। जहां उसका प्राथमिक उपचार करके उसे टॉक रैफर कर दिया। पुलिस ने बताया कि आशीष सैनी पुत्र रोशन सैनी निवासी वार्ड नंबर 14 राष्ट्रीय राजमार्ग पर पैदल जा रहा था। इसी दौरान बाइक सवार धर्मराज पुत्र चिरंजीवाल मीणा व राजू पुत्र जगदीश मीणा दोनों निवासी मूंडिया ने उसके टक्कर मार दी। जिससे वह गंभीर रूप से घायल हो गया।

# जन शिकायतों के समाधान में संवेदनशीलता जवाबदेही और पारदर्शिता जरूरी: जिला कलक्टर

### बढ़ता राजस्थान

**सवाई माधोपुर (राकेश शर्मा)।** जिला कलक्टर काना राम की अध्यक्षता में बुधवार को कलेक्ट्रेट सभागार में जिला स्तरीय अधिकारियों की साप्ताहिक समीक्षा बैठक आयोजित हुई।

बैठक में जिला कलक्टर ने जिला स्तरीय अधिकारियों को निर्देश दिए कि मुख्यमंत्री की मंशानुरूप सभी परिवारों का गुणवत्तापूर्ण एवं संतोषजनक निस्तारण सुनिश्चित करें। उन्होंने कहा कि जन शिकायतों के समाधान में संवेदनशीलता, जवाबदेही और पारदर्शिता बनाए रखना अति आवश्यक है। उन्होंने मुख्यमंत्री पशु मंगला बीमा योजना के तहत सवाई माधोपुर जिला राज्य में प्रथम होने पर पशुपालन विभाग



के कार्यों की सराहना की और आपो भी इसी तरह कार्य करने के निर्देश दिए।

उन्होंने सभी अधिकारियों को बजट घोषणा 2026-27 के तहत सभी भूमि आवंटन कार्यों का चयन

कर प्रस्ताव भिजवाने के निर्देश संबंधित विभागीय अधिकारियों को दिए हैं।

उन्होंने सार्वजनिक निर्माण विभाग के अधिकारियों को एसडीआरएफ के तहत शेष

कार्यों को समयबद्ध पूर्ण करवाने, चिकित्सा एवं स्वास्थ्य विभाग को सभी पीएचसी एवं सीएचसी में चिकित्सकों की नियमित उपस्थिति सुनिश्चित करने, कृषि विभाग के अधिकारी को फसल कटाई प्रयोगों

में प्रगति बढ़ाने और गिरदावरी से संबंधित साप्ताहिक रिपोर्ट प्रस्तुत करने, पंचायती राज विभाग को पेंशन सत्यापन अभियान में तेजी लाकर तीन दिन में 95 प्रतिशत से अधिक सत्यापन सुनिश्चित करने तथा प्रगति कम होने पर संबंधित अधिकारियों को कारण बताओ नोटिस जारी करने के निर्देश प्रदान किए।

## सम्पर्क पोर्टल पर निस्तारित प्रकरणों का क्रोस वेरिफिकेशन के निर्देश

जिला कलक्टर ने कहा कि राजस्थान सम्पर्क पोर्टल पर असंतुष्ट श्रेणी के प्रकरणों का विभागीय अधिकारी स्वयं फिल्ट्र भ्रमण कर वास्तविक स्थिति की जांच करें और

शत-प्रतिशत संतुष्टिपूर्ण निस्तारण सुनिश्चित करें। उन्होंने निर्देश दिए कि जिन प्रकरणों का समाधान जिला स्तर पर संभव है उनका तत्काल निस्तारण किया जाए तथा जहां राज्य स्तर की आवश्यकता हो वहां संबंधित विभागों से समन्वय स्थापित कर समयबद्ध कार्यवाही सुनिश्चित की जाए।

बैठक में अतिरिक्त जिला कलक्टर संजय शर्मा, एसीईओ शैलेन्द्र सिंह, एसडीएम गौरव मिश्राल, सीएमएचओ डॉ. अनिल कुमार जैमिनी, पीएमओ डॉ. तेजराज मीना, अधीक्षक अभियंता पीएचईडी बीएस मीना, जिला रसद अधिकारी रामभजन मीना सहित संबंधित विभागीय अधिकारी एवं कार्मिक उपस्थित रहे।

## पाराशर की संत दर्शन यात्रा बनी युवाओं के लिए बन रही प्रेरणास्रोत

### बढ़ता राजस्थान

**सवाई माधोपुर (राकेश शर्मा)।** ब्रह्मण समाज विप्र संवाद मनोज पाराशर की विगत पांच वर्ष पूर्व प्रारंभ हुई संत दर्शन यात्रा अब युवाओं के लिए प्रेरणा स्रोत बन गई है। स्थिति यह है कि पाराशर की यात्राओं में युवाओं की टोलियां साथ चल रही हैं। गौरतलब है कि पाराशर ने हाल ही में पुष्कर से संत दर्शन यात्रा 2.0 का शुभारंभ बागेश्वर धाम के पीठाधीश्वर धीरेन्द्र सास्त्री से मिलकर पोस्टर विमोचन करा प्रारंभ किया है। पाराशर की संत दर्शन यात्रा से अभी तक हजारों युवा जुड़ चुके हैं जो धार्मिक स्थलों पर जाकर पूजा अर्चना करते हैं एवं संत महात्माओं से मिलकर सनातन संस्कृति के प्रचार प्रसार सहित सांस्कृतिक मूल्यों पर चर्चा करते हैं। पाराशर की संत दर्शन यात्रा से युवाओं में सनातन धर्म के प्रति आस्था जागृत



हुई है। उन्होंने कहा कि यात्रा का उद्देश्य देश में आध्यात्मिक वैदिक सांस्कृतिक मूल्यों को पुनर्स्थापित करना है। होली पर संत दर्शन यात्रा के माध्यम से पाराशर ब्रज के धार्मिक स्थलों पर गए उन्होंने बरसाने में आध्यात्मिक संत विनोद बाबा एवं गोवर्धन में हरिओम बाबा

का आशीर्वाद लिया एवं संत दर्शन यात्रा के उद्देश्यों पर विस्तृत चर्चा कर गोवर्धन के मुखारविंद एवं दानघाटी मंदिर पर पूजा अर्चना की। बरसाने में राधारानी के मंदिर में विधिवत पूजन किया। इस अवसर पर उनका ब्रज छेत्र में स्वागत सम्मान भी किया गया। पाराशर के साथ इस यात्रा में राहुल मुखिया, समीर शर्मा, लक्ष्मीकांत भारद्वाज, कृष्णकुमार कौशिक, राहुल दीक्षित, शुभम दीक्षित के साथ साथ सैकड़ों युवा उपस्थित थे। हाल ही में पाराशर ने संत दर्शन यात्रा के माध्यम से बागेश्वर धाम सरकार धीरेन्द्र सास्त्री टोक सद्गुरु आश्रम में आध्यात्मिक गुरु मंडित राजकुमार शर्मा से भी भेंट की पाराशर ने देश भर में सनातन बोर्ड की स्थापना की मांग भी उठाई है ताकि संत समाज को इस बोर्ड के माध्यम से सहयोग एवं संरक्षण मिल सके।

## इंस्पायर अवार्ड: सवाई माधोपुर का शानदार प्रदर्शन, राजस्थान में दूसरा स्थान

### बढ़ता राजस्थान

**सवाई माधोपुर (राकेश शर्मा)।** जब विद्यालयों में पढ़ने वाले विद्यार्थी स्थानीय समस्याओं के समाधान के लिए वैज्ञानिक विचार प्रस्तुत करने लगते हैं, तब शिक्षा केवल पाठ्यक्रम तक सीमित नहीं रहती बल्कि नवाचार का माध्यम बन जाती है। ऐसे नवाचार को भारत सरकार के विज्ञान एवं प्रौद्योगिकी विभाग द्वारा संचालित इंस्पायर अवार्ड योजना के लिए चयनित होकर सवाई माधोपुर जिले की 367 स्कूली प्रतिभाओं ने आगे बढ़ाया है। योजना के तहत छात्रवृत्ति के लिए विद्यार्थियों की चयन संख्या के लिहाज से सवाई माधोपुर प्रदेश में दूसरे स्थान पर रहा है। स्थानीय प्रशासन और विद्यालय प्रबंधन के प्रयासों से विद्यार्थियों में वैज्ञानिक सोच विकसित करने की दिशा में यह एक उल्लेखनीय उपलब्धि हासिल हुई है। योजना के अंतर्गत जिले के 367 विद्यार्थियों



का चयन हुआ है, जिन्हें अपने नवाचारी वैज्ञानिक विचारों को विकसित करने के लिए प्रति विद्यार्थी 10 हजार रुपये की प्रोत्साहन राशि प्रदान की जाएगी। इस प्रकार जिले के विद्यार्थियों के लिए कुल 36 लाख 70 हजार रुपये की राशि स्वीकृत हुई है। जिले का प्रदर्शन राज्य स्तर पर अत्यंत उल्लेखनीय रहा है। चयनित विद्यार्थियों की संख्या के आधार पर जयपुर 604 विद्यार्थियों के साथ प्रथम स्थान पर है, जबकि सवाई माधोपुर 367 विद्यार्थियों के साथ दूसरे स्थान पर रहा। इसके

बाद झुंझुनू, अलवर, जोधपुर और चित्तौड़गढ़ जैसे बड़े जिलों के मुकाबले सवाई माधोपुर ने बेहतर प्रदर्शन करते हुए अपनी मजबूत उपस्थिति दर्ज कराई है। जिला शिक्षा अधिकारी (माध्यमिक) हरकेश मीना ने बताया कि इस वर्ष जिले में योजना के तहत 5236 विद्यार्थियों का ऑनलाइन पंजीयन किया गया। जिला कलक्टर काना राम ने इस उपलब्धि पर प्रसन्नता व्यक्त करते हुए कहा कि यह उपलब्धि जिले में विज्ञान शिक्षा और नवाचार को नई दिशा देने का कार्य करेगी।

## भारतीय वायुसेना में अग्निवीरवायु पदों में भर्ती के लिए आयु सीमा में छूट के साथ ऑनलाइन आवेदन प्रक्रिया पुनः प्रारंभ

### बढ़ता राजस्थान

**टॉक (का.स.)।** वायुसैनिक चयन केंद्र के कमान अधिकारी विंग कमांडर अभिषेक कटोच ने बताया कि भारतीय वायुसेना में अग्निवीरवायु पदों में भर्ती के लिए आयु सीमा में छूट के साथ ऑनलाइन आवेदन प्रक्रिया 3 मार्च से शुरू हो गई है।

इस बार आयु सीमा में छूट दी गई है। अब अधिकतम आयु सीमा 21 वर्ष से बढ़ा कर 22 वर्ष कर दी गई है। भारतीय वायु सेना ने अग्निवीरवायु पदों पर पुरुष एवं महिला अभ्यर्थियों दोनों के लिए अग्निवीरवायु इंटेक 01/2027 के लिए आवेदन पोर्टल 3 से 10 मार्च 2026 तक फिर से चालू कर दिया है जिसके द्वारा इच्छुक एवं योग्य उम्मीदवार आवेदन करके आयु सीमा में दी गई छूट का लाभ उठा सकते हैं। भारतीय वायुसेना ने हाल ही में कोरिजेंटड जारी करके इसकी जानकारी दी है। अभ्यर्थी वेबसाइट 1जजचरूध्धर्धतिमबतनप

जउमदजणमकबपसणवणपदध् पर जाकर भर्ती के लिए आवेदन कर सकते हैं। जिसके लिए अभ्यर्थी की जन्मतिथि 1 जनवरी 2005 से लेकर 1 जुलाई 2009 के बीच होनी चाहिए।

साथ ही अभ्यर्थी को 12वीं या इसके समकक्ष परीक्षा न्यूनतम 50 प्रतिशत या अधिक अंकों के साथ उत्तीर्ण होना आवश्यक है एवं इसके साथ ही अंग्रेजी विषय में भी 50 प्रतिशत या इससे अधिक अंक होना अनिवार्य है। 12 वीं शैक्षिकी एवं गणित विषय वाले अभ्यर्थी साइंस ग्रुप एवं अन्य ग्रुप दोनों में आवेदन के पात्र होंगे। जब कि 12 वीं या समकक्ष परीक्षा में अन्य विषयों वाले अभ्यर्थी अन्य ग्रुप (साइंस के अलावा) में आवेदन के पात्र होंगे। आयु सीमा के अलावा बाकी अन्य सभी जानकारी, भर्ती प्रक्रिया के निवास पर विधायक रामसहाय वर्मा एवं पालिका के निवर्तमान अध्यक्ष दिलीप इसरानी के सानिध्य

## जमकर खेली होली, मंगलवार व बुधवार को दो दिन खेली होली

### बढ़ता राजस्थान

**निवाई (का.स.)।** मंगलवार को सुबह से ही धुलण्डी के पर्व पर सैकड़ों युवक अनेक टोलियों में सड़कों पर ढोल नगाड़े की धुन पर नाचते गाते हुडदंग मचाकर एक दूसरे के गुलाल व रंग लगाकर होली खेली। बच्चों ने भी मकानों की छतों पर चढ़कर लोगों पर पानी व रंग गुलाल फैककर होली का आनंद लिया। इस दौरान कलाकारों द्वारा ढोलक व मंजीरों की मधुर धुनों पर देवर म्हारो रे, यो हरीयो रूमाल वाले रे, पपीया तेरे बोलन की रूत आई रे, कुण रा महीना बोले मोर पपीया, कुआ में बोले कबूतर ओर आमडिया में बोले कोयलडिया एवं बोलन की ये बोलन रूत आई रे सहित कई शेखावाटी चंग व धमाल की प्रतियोगिताएं लोगों का मनोरंजन किया। इसी प्रकार विधायक निवास पर विधायक रामसहाय वर्मा एवं पालिका के निवर्तमान अध्यक्ष दिलीप इसरानी के सानिध्य



में धुलण्डी का विशेष आयोजन किया गया। जिसमें भाजपा शहर अध्यक्ष नितिन छाबडा, निवर्तमान प्रधान रामअवतार लोंगडी, नटवाडा मंडल अध्यक्ष बद्धी विजय, डांगरथल मंडल अध्यक्ष केदार जाट, अरनिया मंडल अध्यक्ष शिवराज गुर्जर, सीताराम हरभांवाता, राजाराम कसणा, जगदीश गुर्जर लुणेरा एवं शंकरलाल हाथीवाल सहित कई

भाजपा के कार्यकर्ताओं ने एक दूसरे के गुलाल लगाकर होली खेली। विधायक रामसहाय वर्मा ने कहा कि होली का पर्व हमारी संस्कृति का अभिन्न अंग है। इससे आपस में भाईचारा बढ़ता है। इसी प्रकार गांवों में भी युवाओं ने जमकर एक दूसरे के गुलाल लगाकर होली का आनंद उठाया तथा मंदिरों में कई अनुष्ठानों करके फागोत्सव का आयोजन किया गया। जिसमें

बालको सहित पुरुषों व महिलाओं ने होली खेलते हुए डीजे के फाग भजनों पर जमकर दमके लगाए। होली के पर्व को लेकर सोमवार की रात्रि से ही लोगों ने मोबाइलों पर वाटसएप व फेसबुक पर मेसेज भेजकर एवं फोन करके एक दूसरे को होली व धुलण्डी की बधाई व शुभकामनाएं दी। इसी प्रकार को भी लोग होली के रंग में रंगे हुए दिखाई।

# महिला दिवस सप्ताह कार्यक्रम का हुआ शुभारम्भ

### बढ़ता राजस्थान

**टॉक (का.स.)।** महिला दिवस सप्ताह कार्यक्रम शुभारम्भ 4 मार्च को किया गया। निदेशालय महिला अधिकारिता विभाग के निदेशानुसार बुधवार को विभागीय योजनाओं के व्यापक प्रचार प्रसार हेतु कार्यशाला आयोजित हुई। कार्यक्रम की शुरुआत में महिला अधिकारिता विभाग की सहायक निदेशक मैरिगटन सोनी ने विभाग द्वारा महिला सशक्तिकरण की विभिन्न योजनाओं पर चर्चा किए जाने के लिए आयोजित इस कार्यशाला में, केंद्र सरकार के बेंटी बचाओ, बेंटी पढ़ाओ अभियान पर वार्ता की। बेंटीयों के अस्तित्व, घटते जन्म के समय लिंगानुपात, शिक्षा एवं पोषण के लिए बच्चियों के समान अधिकार पर भी विचार व्यक्त किए। काली बाई भील शिक्षा सेतु योजना पर बात करते हुए सोनी ने बताया कि इस



योजना द्वारा ड्रॉप आउट बालिकाएं शिक्षा की मुख्य धारा से जुड़ सकती हैं। वर्तमान डिजिटल समय की प्रासंगिकता को देखते हुए विभाग द्वारा निशुल्क व्यावसायिक कोर्स भी करवाए जाते हैं। उन्होंने बताया कि महिलाओं में उद्यमिता और आर्थिक सशक्तिकरण को बढ़ावा देने के लिए मुख्यमंत्री

उद्यम प्रोत्साहन योजना चलाई जा रही है। महिलाओं को अपना उद्यम स्थापित करने या पहले से चल रहे उद्यम को विस्तारित करने के लिए लोन दिया जात है। ऋण राशि पर विभाग द्वारा 25 से 30 प्रतिशत तक अनुदान दिया जाता है। आर्थिक सशक्तिकरण पर मुख्यमंत्री वर्क फ्रॉम होम जॉब

वर्क योजना पर भी चर्चा की। वर्क फ्रॉम होम योजना महिलाओं को उनके स्किल सेट के अनुसार घर बैठे काम मुहैया करवाने की एक महत्वाकांक्षी योजना है। गृहणियां, कॉलेज छात्राएं, या ऐसी महिलाएं, जो घर से दूर जाकर अपनी आय अर्जित करने में असमर्थ हैं, उनके लिए यह योजना बहुत ही महत्वपूर्ण

है। ऑनलाइन पोर्टल के माध्यम से इस योजना में आवेदक और साथ ही नियोजता भी रजिस्टर करवा सकते हैं। छोटे कुटीर उद्योगों यथा सिलाई, कढ़ाई, आचार बनाना से लेकर हाई-टेक कम्प्यूटिंग, टाइपिंग, कंटेन्ट राइटिंग जैसे उद्यम भी इस पोर्टल के माध्यम से दूरस्थ महिलाओं को उपलब्ध करवाए

जा सकते हैं। सहायक निदेशक ने बताया कि राजस्थान के सभी जिलों में एक सखी केंद्र अवश्य होता है, जहां एक ही छत के नीचे प्रताड़ित महिला को चिकित्सा, मनोवैज्ञानिक, सामाजिक, विधिक परामर्श मुहैया करवाने के लिए काउंसलर उपस्थित रहते हैं। सखी केंद्र चिकित्सालय से 2 किमी के दायरे में ही स्थापित किए जाते हैं। टॉक जिले का सखी केंद्र जनाना अस्पताल के तृतीय तल पर संचालित है। इसी प्रकार टॉक जिले के सभी थाना सर्किल पर महिला सलाह एवं सुरक्षा केंद्र संचालित हैं। महिला एवं बाल विकास विभाग की उपनिदेशक सरोज मीणा ने गर्भवती, धात्री महिलाओं और छोटे बच्चों के लिए आंगनवाड़ी केंद्रों पर उपलब्ध सेवाओं को विस्तार से बताया। पीएमएमबीवाई, एमएमएमपीवाई इत्यादि योजनाओं पर चर्चा की।



मस्ती के हड्डा रंग में रंगा नैनवाँ ,  
नायक-नायिका की निकाली बरात,  
युवाओ ने यादगार पल की ली सेल्फी



बढ़ता राजस्थान

**नैनवां ( नि.स. )**। नैनवां में वर्षों से चली आ रही लोकारंजुन की अनूठी परम्परा हड्डा एक बार फिर यादगार बन गई। मंगलवार को धूलपट्टी खेलने बाद सांघ को कस्बे का मुख्य बाजार लोक परंपरा 'हड्डा' के रंग में रंगा गया। वर्षों से चली आ रही सांस्कृतिक परंपरा इस वर्ष भी पूरे उत्साह, उमंग और उल्लास के साथ आयोजित की गई। शाम करीब 5 बजे झंडे की गली में कार्यक्रम का शुभारंभ हुआ, जहाँ देखते ही देखते बड़ी संख्या में कस्बेवासी, युवा, बुजुर्ग और आसपास के ग्रामीण क्षेत्रों से आए लोग एकत्रित हो गए।

**बिना तैयारी के होता है आयोजन**

हर वर्ष होली महोत्सव के दौरान हड्डा को लेकर कोई तैयारी नहीं होती। सूर्यास्त होने से पूर्व मौके बाजार में हलचल तेज हो जाती है। कस्बे के अलावा ग्रामीण क्षेत्र से भी लोग मुख्य बाजार में जमा हो जाते हैं। झंडे की गली से दोनों ओर दो पक्ष एक नायक और दूसरा नायिका का समर्थक हो जाता है। फिर शुरू होती है नायक और नायिका की अनोखी बारात। बारात में गाजे - बाजे के साथ गुज उठती है जयकारों की आवाज। जिसमें लोग पारंपरिक वेशभूषा और हास्य-व्यंग्य से भरपूर अंदाज में शामिल बाराती अपनी मस्ती के साथ नायक नायिका का प्रतीक ध्वज लेकर शुरू होते हैं। महज करीब आधे घंटे में दोनों बरातें झंडे की गली में आमने - सामने हो जाती है। जहाँ का माहौल पूरी तरह उत्सवमय हो जाता है। दोनों पक्षों की ओर से एक दूसरे को प्रताड़ित किया जाने के उद्देश्य से लोकगीतों व व्यंग्यपूर्ण कटाक्षों के माध्यम से एक-दूसरे पर हास्यपूर्ण टिप्पणियाँ की शुरू हुईं जिससे पूरा माहौल ठहाकों और तालियों की गूँज से भर उठा। पुलिस के जवानों ने दोनों पक्षों के बीच दूरी बनाए रखी। लेकिन हास्य परिहास के माहौल में पुलिस अधिकारी और पुलिस जवान भी मोज मस्ती का लुपट उठाते हुए नजर आए। इस अद्भुत नजारे को देखने के लिए मजान की छत्ती पर भी दर्शक मौजूद रहे। युवाओं में सेल्फी लेने का क्रेज देखने को मिला वहीं कई प्रयुद्धजनों ने आयोजन में फूहड़पन को लेकर दूरी बनाई गई है। हड्डा के इस आयोजन में सुरक्षा और प्रशासनिक व्यवस्था भी मुहलते रही। डीएसपी राजू लाल मीणा सहित पुलिस जाभा तैनात रहा।

**सीएम मजनलाल शर्मा का 'अपनत्व' भाजपा पदाधिकारियों के लिए भेजी स्नेह से भरी अबीर गुलाल जिलाध्यक्ष मेवाड़ा बोले कार्यकर्ताओं की सार संभाल से ही सता और संगठन मजबूत**



बढ़ता राजस्थान

**भीलवाड़ा, (अमित शर्मा)**। रंगों के त्यौहार होली के पावन पर्व पर राजस्थान के मुख्यमंत्री भजनलाल शर्मा द्वारा जिले के भाजपा पदाधिकारियों के लिए उपहार स्वरूप भिजवाए गए अबीर गुलाल एवं शुभकामना संदेश का वितरण जिला कार्यालय पर आयोजित स्नेहमिलन समारोह में जिलाध्यक्ष प्रशांत मेवाड़ा ने अपने कर कमलों से किया। जिला प्रवक्ता अंकुर बोरदिया ने बताया कि मुख्यमंत्री द्वारा प्रेषित उपहार को पाकर कार्यकर्ताओं में विश्व की सबसे बड़ी एवं लोकप्रिय पार्टी का सदस्य होने के गौरव की सुखद अनुभूति हुई। उन्होंने संयुक्त रूप से मुख्यमंत्री का आभार व्यक्त किया। इस अवसर पर जिलाध्यक्ष मेवाड़ा ने उपस्थित पदाधिकारियों को होली पर्व की शुभकामनाएं देते हुए कहा कि कार्यकर्ताओं की सार संभाल भाजपा की सदैव प्राथमिकता रही है जिसके परिणाम स्वरूप आज सता और संगठन दोनों मजबूत स्थिति में हैं।

**रबी विपणन सीजन 2026-27 में 10 मार्च से शुरू होगी गेहूँ की एमएसपी खरीद चित्तौड़गढ़ (नि.स.)**। न्यूनतम समर्थन मूल्य (एमएसपी) योजनान्तर्गत रबी विपणन सीजन 2026-27 के लिए राज्य में गेहूँ खरीद हेतु किसान पंजीकरण का कार्य 01 फरवरी 2026 से खाद्य विभाग के पोर्टल पर प्रारंभ कर दिया गया है। गेहूँ खरीद कार्य 10 मार्च 2026 से प्रारंभ किया जाना प्रस्तावित है। जिला रसद अधिकारी हितेश जोशी ने बताया कि किसानों को आर्थिक संबल प्रदान करने के उद्देश्य से गेहूँ की फसल पर 2585 रुपये प्रति क्विंटल की दर से पंजीकृत किसानों से खरीद की जाएगी।

**176 वर्षों की अनूठी परंपरा : कोड़ामार होली में झलका देवर-भाभी का स्नेह पाली बाजार में रंग, रस और रिशतों की मधुर छेड़छाड़ का अद्भुत संगम**

बढ़ता राजस्थान

**ब्यावर ( अनिल सिखवाल )**। ब्यावर शहर में जीनगर समाज की प्रसिद्ध देवर-भाभी की कोड़ामार होली बुधवार को पारंपरिक उत्साह और उल्लास के साथ मनाई गई। करीब 176 वर्ष पुरानी इस अनूठी परंपरा को देखने के लिए बड़ी संख्या में लोग पाली बाजार में एकत्रित हुए। धूलपट्टी के अगले दिन आयोजित होने वाली इस विशेष होली में देवर और भाभी के बीच प्रेम, सम्मान और हास्य का अद्भुत संगम देखने को मिला कार्यक्रम की शुरुआत ठाकुर जी की भव्य सवारी निकालकर की गई। इसके पश्चात 11 कड़ाव सजाए गए, जिनमें विभिन्न रंग तैयार किए गए। सबसे पहले ठाकुर जी को इन कड़ावों में स्नान कराया गया इसके बाद परंपरा अनुसार देवरों ने कड़ाव से

भाभियों पर रंग डाला, वहीं भाभियों ने सूती कपड़े से बने कोड़ों से देवरों पर स्नेहपूर्ण वार किए। यह अनूठी रस्म देवर-भाभी के पावन प्रेम, सम्मान और अपनत्व का प्रतीक मानी जाती है।  
**जनप्रतिनिधियों की रही उपस्थिति -**  
आयोजन के दौरान पूरे क्षेत्र में हंसी-मजाक, उल्लास और पारंपरिक लोकगीतों की गूँज रही। इस अवसर पर एसीडीएम ब्यावर दिव्यांशु सिंह, तहसीलदार हनूत सिंह, विधायक शंकर सिंह रावत, पुलिस उपाधीक्षक राजेश कसाना, निवर्तमान सभापति नरेश कनोजिया सहित जीनगर समाज के पदाधिकारी और बड़ी संख्या में समाजजन उपस्थित रहे कोड़ामार होली ने एक बार फिर ब्यावर की सांस्कृतिक विरासत और सामाजिक समरसता को जीवंत कर दिया।



**शाही सवारी के बीच थम गई धड़कन जश्न-ए-गुलाल का रंग हुआ बेरंग, 'बादशाह' चंद्रप्रकाश अग्रवाल नहीं रहे**

बढ़ता राजस्थान

**ब्यावर ( अनिल सिखवाल )**। ब्यावर का ऐतिहासिक बादशाह मेला इस वर्ष एक ऐसी दर्दनाक घटना का साक्षी बना, जिसने खुशियों के उल्लास को पलभर में मातम में बदल दिया। शाही सवारी जब महादेव जी की छत्री पहुंची, तब 'आओ बादशाह आओ बादशाह' के जयघोष और उड़ते गुलाल से पूरा मेला सराबोर था। परंपरा का निर्वहन करते हुए बादशाह अपनी रियाया पर गुलाल की खर्ची लुटा रहे थे, तभी अचानक उनकी तबीयत बिगड़ गई।

**अस्पताल में चला जीवन बचाने का संघर्ष -**

'बादशाह' की भूमिका निभा रहे चंद्रप्रकाश अग्रवाल को तुरंत एम्बुलेंस से अमृतकोर राजकीय चिकित्सालय ले जाया गया। चिकित्सकों ने उन्हें सीपीआर सहित हरसंभव उपचार दिया, लेकिन लगभग शाम 6.45 बजे आधिकारिक रूप से हृदयाघात के चलते उनके निधन की सूचना दी गई। यह खबर सोशल मीडिया पर आग



की तरह फैल गई और कुछ ही पलों में खुशी से झुतता मेला गमजदा सत्राटे में बदल गया।  
**थम गया डीजे, रुक गया गुलाल युद्ध**  
घटना के तुरंत बाद अजमेरी गेट के बाहर लगाए गए डीजे बंद कर दिए गए, एक



चैनल का लाइव प्रसारण रोक दिया गया और मेलाधियों ने हाथों में थामी गुलाल की थैलियां नीचे रख दीं। जिला कलेक्टर कार्यालय पर परंपरागत रूप से खेली जाने वाली गुलाल भी स्थगित कर दी गई। केवल औपचारिक रूप से फरमान सुनाकर मेले के समापन की घोषणा की गई।

**उल्लास से मातम तक का सफर**

कुछ घंटे पहले ही पूरे उत्साह के साथ ट्रक पर विराजमान करवाए गए हमारे बादशाह आधे रास्ते में ही इस दुनिया को अलविदा कह गए। अग्रुप खबरों के बीच हर कोई ईश्वर से 'आरोग्यम भव' की प्रार्थना कर रहा था, किंतु नियति को कुछ और ही मंजूर था इस हृदयविदारक घटना ने पूरे ब्यावर को स्तब्ध कर दिया। जश्न-ए-गुलाल की यह गमजदा शाम शहर के इतिहास में हमेशा याद रखी जाएगी जब रंगों का उत्सव औंसुओं में बदल गया और शाही सवारी के बीच एक घड़कन हमेशा के लिए थम गई।

**महावीर जन्म कल्याणक की तैयारियों का विधिवत आगाज संघ कार्यालय शुभारंभ पर गूजे जयकारे, गणपति को अर्पित किया प्रथम निमंत्रण**

बढ़ता राजस्थान

**ब्यावर ( अनिल सिखवाल )**। अहिंसा के अवतार जैन धर्म के 24वें तीर्थंकर महावीर के जन्म कल्याणक महोत्सव की तैयारियां सकल जैन समाज द्वारा पूरे उत्साह और श्रद्धा के साथ प्रारंभ कर दी गई हैं। महोत्सव संयोजक समाजसेवी विमल शाह के प्रभावी एवं कुशल नेतृत्व में इस वर्ष महोत्सव को विशेष उत्सव के रूप में मनाने का संकल्प लिया गया है। एक माह पूर्व से ही विधिवत तैयारियां जोरों-शोरों से शुरू कर दी गई हैं, जिसमें समाज के सेवा-समर्पित सदस्य सक्रिय रूप से जुटे हुए हैं मीडिया प्रकोष्ठ प्रभारी आशीष डोसी ने बताया कि बुधवार प्रातः 10.15 बजे पाली बाजार स्थित शांतिनाथ जैन मंदिर में सकल जैन समाज के लक्ष्य प्रतिष्ठित श्रद्धालु एवं आनंद सदस्यगण एकत्रित हुए। मुख्य मंदिर में विराजित मूलनायक श्री शांतिनाथ भगवान एवं महावीर सहित अन्य भगवानों को महोत्सव की पत्रिका अर्पित कर सामूहिक अर्जी लगाई गई और आयोजन की सफलता की मंगलकामना की गई इसके पश्चात समाजजन सूरजपोल गेट स्थित प्रसन्न गणपति मंदिर पहुंचे, जहाँ विधि-विधान से प्रथम निमंत्रण पत्रिका गणेश को अर्पित की गई। वरिष्ठ श्रावकों की उपस्थिति में



पूर्ण श्रद्धा, आस्था एवं भक्ति भाव से महोत्सव को सफलता हेतु प्रार्थना की गई। इसी क्रम में महावीर बाजार स्थित संघ कार्यालय का विधिवत शुभारंभ महोत्सव संयोजक विमल शाह ने समाज के वरिष्ठ श्रावकों के सानिध्य में नवकार महामंत्र के सामूहिक जाप के साथ किया। इस अवसर पर उपस्थित संघ सदस्यों ने संपूर्ण महावीर बाजार को भगवान महावीर के जयकारों और 'जय जिनेंद्र' के उद्घोष से गुंजायमान कर दिया मीडिया प्रभारी आशीष डोसी ने आगे बताया कि कार्यालय शुभारंभ के पश्चात

संयोजक विमल शाह के नेतृत्व में एक विशेष दल ने संघ सदस्यों के घर-घर एवं प्रतिष्ठानों पर जाकर महोत्सव कार्यक्रमों की विस्तृत जानकारी दी। साथ ही महावीर स्वामी जन्म कल्याणक के अवसर पर आयोजित स्नेह भोज हेतु सहयोग राशि संग्रह का भी शुभारंभ किया गया सकल जैन संघ से जुड़े सदस्यों ने संघ प्रमुखों की पहल की सराहना करते हुए बढ-चढ़कर सहयोग प्रदान किया। पूरे मार्ग में 'महावीर स्वामी की जय' एवं 'जय जिनेंद्र' के जयकारों से वातावरण भक्तिमय बना रहा।

**कपासन में स्थित प्राचीन शक्तिपीठ मूला माता मंदिर पर 19 मार्च को होगा भव्य चैत्र नवरात्रि मेले का शुभारंभ**

बढ़ता राजस्थान

**कपासन ( सुनील कुमार डभाड़ीया )**। चैत्र नवरात्रि के शुभ अवसर पर नगर के राजमार्ग स्थित प्राचीन शक्तिपीठ मूला माता के दरबार में दस दिवसीय मेले का 19 मार्च से प्रतिवर्ष की भांति विविध धार्मिक अनुष्ठानों के साथ भव्य आयोजन होगा जिसके तहत उक्त दस दिवसीय चैत्र नवरात्रि मेले के मंच पर प्रतिदिन आगंतुक श्रद्धालुओं एवं मेलाधियों के मनोरंजन हेतु सांस्कृतिक एवं परंपरागत राजस्थानी कार्यक्रमों का आयोजन तथा महाभंडारे के माध्यम से आगंतुक सैकड़ों भक्त मातारानी के प्रसाद से लाभाशुभक होंगे। श्री मूला माता मंदिर विकास समिति अध्यक्ष एवं पूर्व नया पार्षद सत्यनारायण आचार्य ने बताया कि इस वर्ष चैत्र नवरात्रि के अवसर आयोजित होने वाले मेले का 19 मार्च को महंत अनुजदास महाराज की उपस्थिति में धार्मिक अनुष्ठान के साथ शुभारंभ होगा। यहां दस दिवसीय चैत्र नवरात्रि मेले को लेकर भव्यतापूर्वक तैयारियां जारी हैं जिसके अंतर्गत 19- 20 मार्च को न्यू खजुरिया श्याम म्यूजिकल ग्रुप द्वारा विशाल भजन संख्या, 21, 22 मार्च को बालुराम गाडरी द्वारा बगड़वत, 23 मार्च श्री करणी म्यूजिकल ग्रुप द्वारा भजन संख्या, 24 मार्च न्यू खजुरिया श्याम म्यूजिकल



ग्रुप द्वारा भजन संख्या, 25 मार्च विशाल भजन संख्या, 26-27 मार्च भजन संख्या तथा 28 मार्च को बगड़वत मंचन सहित भव्य आतिशबाजी के साथ 51 फीट रावण के पुतले का दहन करने के साथ दस दिवसीय भव्य मेले का समापन होगा। इधर कपासन राजमार्ग स्थित पुरातात्विक महत्व के प्राचीन शक्तिपीठ मूला माता के दरबार में आयोजित दस दिवसीय भव्य चैत्र नवरात्रि मेले में आगंतुक मेलाधियों एवं बच्चों के

मनोरंजन हेतु झुले, चकरी एवं विभिन्न स्टालें लगेंगे जिसका मेलाधियों द्वारा लुत्फ उठाय जायेगा। यहां चैत्र नवरात्रि मेले को लेकर राजमार्ग से मुला माता मंदिर तक मुला माता विकास समिति द्वारा आकर्षक विद्युत साज-सजावट एवं आवागमन मार्ग पर पर्याप्त विद्युत व्यवस्था की जा रही है जिससे आगंतुक मेलाधियों एवं श्रद्धालुओं को असुविधा का सामना नहीं करना पड़े।

**न.पा. कपासन क्षेत्र संबंधी ऑनलाइन शिकायतों का प्रशासन ने किया त्वरित निस्तारण**



बढ़ता राजस्थान

**कपासन ( नि.स. )**। ऑनलाइन पोर्टल के माध्यम से प्राप्त शिकायतों का बुधवार को प्रशासन द्वारा मौके पर पहुंचकर सत्यापन करते हुवे समाधान किया गया। जानकारी अनुसार नगर पालिका कपासन के बाजारों एवं अन्य स्थलों पर जन समस्याओं से जुड़ी शिकायतें ऑनलाइन पोर्टल के माध्यम से प्राप्त हुईं जिसको लेकर बुधवार को तहसीलदार कपासन नासिर बेग मिर्जा एवं पटवारी दीपेश द्वारा नगर पालिका जमादार मुकेश कोदली एवं सहायक कमर्चारी सचिन सोनवाल के साथ शिकायत स्थलों का समाधान किया गया इस प्रकार प्रशासन द्वारा नगर के कई स्थलों पर पहुंचकर उक्त जनसमस्याओं से जुड़ी ऑनलाइन शिकायतों का त्वरित निस्तारण किया गया।

**विहिप दुर्गावाहिनी द्वारा द केरल स्टोरी 2 दिखाई गई**

बढ़ता राजस्थान

**भीलवाड़ा, (अमित शर्मा)**। विश्व हिंदू परिषद दुर्गावाहिनी भीलवाड़ा महानगर द्वारा बहिनों को मंगलवार को चित्तौड़ रोड स्थित रिलाईंस आइनाक्स में द केरल स्टोरी 2 फिल्म का स्पेशल शो दिखाया गया दुर्गा वाहिनी महानगर सह संयोजिका भारती आसवानी ने बताया कि भीलवाड़ा महानगर से लगभग 460 बहिनों ने इस फिल्म को देखा। मूवी दिखाने का मुख्य उद्देश्य धर्मांतरण और लव जिहाद जैसे कथित मुद्दों को लेकर हिंदू बहिनों को जागरूक करना है। केरल स्टोरी 2 मूवी में पिछले एक साल में आई 15 घटना का उल्लेख किया गया है जिसमें परिवार ने आरोप लगाया है कि हिंदू महिलाओं को इस्लामी तत्वों द्वारा दबाव और उत्पीड़न का शिकार बनाया गया जिसके बाद उन्होंने आत्महत्या कर ली। यह फिल्म लव जिहाद पर आधारित है और दावा करते हैं कि केरल की हजारों महिलाओं को इस्लाम में परिवर्तित किया गया है और आईएसआईएस में भर्ती किया गया है यह मूल फिल्म केरल में गैर-मुस्लिम महिलाओं को छल-कपट भरे रिशतों और विचारधारा के माध्यम से इस्लाम में परिवर्तित होने और इस्लामिक स्टेट में शामिल होने के लिए कथित रूप से मजबूर करने के बारे में बताया गई है।





## राजस्थान के युवक की ईरान के हमले में मौत : क्रूड ऑयल टैंकर पर गिरी थी मिसाइल, 3 दिन से शव ढूँढ रही एजेंसी



बढ़ता राजस्थान

नागौर। अमेरिका-इजराइल और ईरान की वॉर में राजस्थान के एक युवक की मौत हो गई। नागौर जिले का रहने वाला युवक क्रूड ऑयल कंपनी के शिप पर जाँब करता था।

जानकारी के अनुसार 1 मार्च को सुबह ओमान के एक पोर्ट पर ईरान की मिसाइल उनके जहाज पर गिरी थी। हादसे में शिप पूरी तरह से क्षतिग्रस्त हो गया। दलीप शिप के अगले हिस्से में पायलट आशीष कुमार के साथ थे। आशीष बिहार के रहने वाले थे, जिनका शव मिल गया है। वहीं, दलीप के बाँड़ी अभी नहीं मिली है।

### खासब पोर्ट पर खड़ा था शिप

हमले के समय जहाज खासब पोर्ट पर खड़ा था। कंपनी के अनुसार हमले के दौरान अधिकांश क्रू मेंबर्स को सुरक्षित निकाल लिया गया था, लेकिन कैप्टन आशीष समेत 2 अन्य लोग मिसिंग हो गए थे। हमले के तीन दिन बाद बुधवार सुबह कंपनी ने दो लोगों की मौत की पुष्टि की। इनमें नागौर के खींवताना के रहने वाले दलीप भी शामिल हैं। ये शिप स्काईलाइट कंपनी का था। शिप कंपनी और सुरक्षा एजेंसीज तीन दिन से उनकी बाँड़ी ढूँढ रही हैं।

दलीप के भाई देवेन्द्र सिंह ने बताया - दलीप सिंह पुत्र कानमिंह ने 22 जनवरी 2026 को मर्चेट नेवी में ड्यूटी जॉइन की थी। वो ऑयल/केमिकल टैंकर में क्रू मेंबर थे।

## ईरान-इजराइल संघर्ष के कारण फंसे नागरिकों को बचाने के लिए अभियान शुरू : फडणवीस

बढ़ता राजस्थान

नई दिल्ली (एजेंसी)। ईरान और इजराइल के बीच बढ़ते संघर्ष के मद्देनजर महाराष्ट्र सरकार ने खाड़ी क्षेत्र में फंसे भारतीय पर्यटकों और पेशेवरों की सहायता और उन्हें निकालने के लिए एक उच्च प्राथमिकता वाला अभियान शुरू किया है। मुख्यमंत्री देवेन्द्र फडणवीस ने बुधवार को राज्य विधानसभा में यह जानकारी दी।

उन्होंने घोषणा की कि राज्य अपने नागरिकों की सुरक्षा सुनिश्चित करने के लिए केंद्र सरकार के साथ मिलकर काम कर रहा है। आपदा प्रबंधन मंत्री गिरीश महाजन को बचाव कार्यों की निगरानी और तत्काल राहत प्रदान करने का आधिकारिक दायित्व सौंपा गया है। मुख्यमंत्री फडणवीस ने कहा कि एक समर्पित सहायता प्रणाली, राजनयिक समन्वय और सामुदायिक लामबंदी की गई है।

उन्होंने कहा कि वास्तविक सहायता प्रदान करने के लिए एक व्हाट्सएप हेल्पलाइन स्थापित की गई है। मंत्री गिरीश महाजन फंसे हुए लोगों से वीडियो कॉल के माध्यम से सीधे संपर्क में हैं और उनकी स्थिति का जायजा ले रहे हैं।

राज्य सरकार विदेश मंत्रालय और भारतीय दूतावासों के साथ सहयोग कर रही है। नागरिकों को सुरक्षा उपायों के संबंध में मानक संचालन प्रक्रियाएँ (एसओपी) जारी की गई हैं। खाड़ी देशों में स्थानीय 'मराठी मंडलों' और अन्य भारतीय सामुदायिक संगठनों को भोजन और आश्रय सहित जमीनी स्तर पर सहायता प्रदान करने के लिए सक्रिय किया गया है।

## राजस्थान हाईकोर्ट को लगातार मिल रही धमकियां, पुलिस क्यों हुई फेल तीन महीने में 11 बार मेल आया, जयपुर और जोधपुर बेंच में घंटों सुनवाई रुकी

बढ़ता राजस्थान

जयपुर। राजस्थान हाईकोर्ट की जयपुर और जोधपुर बेंच को अक्टूबर 2025 से अब तक 11 बार बम की धमकियां मिल चुकी हैं। इन धमकियों के कारण 14 घंटे का काम प्रभावित हुआ। इससे भी ज्यादा चिंताजनक पहलू ये है कि राजस्थान पुलिस की एजेंसीय यानी एटीएस, आईबी, साइबर और इंटेलेजेंस कई बार कोशिशों के बावजूद धमकी देने वालों तक नहीं पहुंच पा रही हैं। किसी भी एजेंसी के हाथ कोई सुरांग नहीं लगा। एक्सपर्ट से बात कर समझने की कोशिश की कि एजेंसियां क्यों नाकाम हो रही हैं और क्या विकल्प हैं, जिनके जरिए धमकी देने वालों तक पहुंचा जा सकता है।

वीपीएन के कारण धमकी वाले ईमेल का आईपी एड्रेस नहीं मिलता-साइबर एक्सपर्ट मुकेश चौधरी ने बताया कि जब भी धमकी भरा ईमेल आता है तो पुलिस जांच के लिए सर्वर प्रोवाइड करने वाली कंपनी से आईपी एड्रेस के बारे में जानकारी मांगती है। जब सर्वर कंपनी खुद के सिस्टम में जांच करती है तो ई-मेल का आईपी एड्रेस सर्वर नहीं हो पाता। इससे पता चलता है कि वर्चुअल प्राइवेट नेटवर्क से धमकी वाला ई-मेल भेजा गया है।

इसके बाद पुलिस संबंधित थाने में अज्ञात के खिलाफ शिकायत दर्ज करती है। वहीं एफआईआर की एक कॉपी सेन्ट्रल एजेंसी के पास भेजी जाती है। क्योंकि बम की धमकियां सिर्फ राजस्थान नहीं कई राज्यों में आ रही हैं।

## फिनलैंड के राष्ट्रपति अलेक्जेंडर स्टेब तीन दिन की राजकीय यात्रा पर भारत पहुंचे

बढ़ता राजस्थान

नई दिल्ली (एजेंसी)। फिनलैंड के राष्ट्रपति अलेक्जेंडर स्टेब बुधवार को तीन दिवसीय दौरे पर भारत पहुंचे हैं। उनका यह दौरा प्रधानमंत्री नरेंद्र मोदी के निमंत्रण के बाद हो रहा है। राष्ट्रपति स्टेब का पद संभालने के बाद यह पहला भारत दौरा है। नई दिल्ली पहुंचने पर उनका एयरपोर्ट पर विदेश मामलों के राज्य मंत्री कीर्ति वर्धन सिंह ने स्वागत किया। फिनलैंड के राष्ट्रपति के आगमन पर उन्हें गार्ड ऑफ ऑनर भी दिया गया।

वहीं, राष्ट्रपति अलेक्जेंडर स्टेब के भारत आगमन पर प्रधानमंत्री नरेंद्र मोदी ने उनका स्वागत करते हुए सोशल मीडिया हैंडल एक्स पर कहा, राष्ट्रपति अलेक्जेंडर स्टेब, भारत में आपका स्वागत है। मैं आपसे पूरी तरह सहमत हूँ, आपको यात्रा भारत-फिनलैंड संबंधों को नई ऊंचाइयों पर ले जाएगी। मैं कल हमारी बैठक और रायसीना डायलॉग 2026 में आपके मुख्य भाषण का बेसब्री से इंतजार कर रहा हूँ।



विदेश मंत्रालय (एमईए) ने सोशल मीडिया प्लेटफॉर्म 'एक्स' पर पोस्ट किया, भारत में आपका हार्दिक स्वागत है। फिनलैंड गणराज्य के राष्ट्रपति अलेक्जेंडर स्टेब नई दिल्ली पहुंचे हैं। राष्ट्रपति स्टेब का औपचारिक स्वागत और गार्ड ऑफ ऑनर किया गया। एयरपोर्ट पर राज्य मंत्री कीर्ति वर्धन सिंह ने उनका स्वागत किया।

राष्ट्रपति स्टेब 7 मार्च तक भारत में रहेंगे और उनके साथ एक हाई-लेवल डेलीगेशन भी है, जिसमें मंत्री, वरिष्ठ अधिकारी और प्रमुख बिजनेस लीडर शामिल हैं। अपनी यात्रा के दौरान वे नई दिल्ली में 5 से 7 मार्च तक आयोजित होने वाले रायसीना डायलॉग के 11वें एडिशन में मुख्य अतिथि के रूप में शामिल होंगे और मुख्य भाषण देंगे।

# मुख्यमंत्री निवास पर होली महोत्सव का उल्लास

मुख्यमंत्री भजनलाल शर्मा ने आमजन के साथ मनायी होली, प्रदेशवासियों को दी बधाई एवं शुभकामनाएं



बढ़ता राजस्थान

जयपुर। मुख्यमंत्री भजनलाल शर्मा ने बुधवार को आमजन के साथ होली का पर्व हर्षोल्लास के साथ मनाया। मुख्यमंत्री निवास पर हुए होली महोत्सव में प्रदेशभर से हजारों की संख्या में आए लोगों ने फूलों और प्राकृतिक रंगों के साथ यह त्योहार मनाया। श्री शर्मा ने सप्लीक आमजन को गुलाल लगाया और फूलों की वर्षा कर पूरी आत्मीयता के साथ सभी का अभिनन्दन किया। होली के पावन पर्व पर प्रदेशभर की संस्कृति एक छत के नीचे नजर आई, जब ब्रज से लेकर शेखावाटी तक की होली के विभिन्न रूप देखने

- किसी ने पहनाया साफा-दुपट्टा, किसी ने लगाया अबीर-गुलाल,
- शेखावाटी के चंग से लेकर ब्रज की होली का छाया सुरूर,
- कलाकारों ने एक छत के नीचे साकार की प्रदेशभर की संस्कृति

को मिले। ब्रज से आए भारतीय कला संस्थान के कलाकारों एवं भजन मंडली ने गायन और नृत्य के साथ समां बांधा। वहीं, शेखावाटी के फतेहपुर की गो वत्स फाग मंडली के कलाकारों ने चंग के साथ धमाल मचाया। इस दौरान मुख्यमंत्री ने भी कलाकारों के बीच



जाकर फाल्गुन के गीतों में साथ निभाया। बच्चे हों, बूढ़े हों, महिला हों या जवान सभी में मुख्यमंत्री के साथ होली खेलने को लेकर अलग ही उत्साह नजर आया। किसी ने मुख्यमंत्री को गुलाल लगाने के साथ साफा और दुपट्टा पहनाया, तो किसी

ने अपने हाथों से बनी पिचकारी एवं गुलाल गोटा भेंट किया। मुख्यमंत्री ने प्रदेशवासियों को हार्दिक बधाई और शुभकामनाएं देते हुए कहा कि रंगों के इस त्योहार पर सभी को कदुता भुलाकर खुशियों के साथ जीवन बिताने का संकल्प लेना चाहिए। इस अवसर पर उप मुख्यमंत्री दिया कुमारी, डॉ. प्रेमचंद बैरवा, राज्यसभा सांसद श्री मदन राठौड़, श्रीमती मंजू शर्मा, विधायक श्री कुलदीप धनखड़, श्री गोपाल शर्मा सहित अन्य सांसद, विधायक, पूर्व सांसद, पूर्व विधायक सहित अन्य जनप्रतिनिधिगण, अधिकारीगण एवं जैसलमेर से धौलपुर और हनुमानगढ़ से बांसवाड़ा सहित प्रदेश के विभिन्न जिलों से बड़ी संख्या में आमजन उपस्थित रहे।

## जस्टिस नागरत्ना बोलीं-जज फैसला देते वक्त करियर की न सोचें

अलोकप्रिय फैसलों से न डरें, पर कौं शपथ-न्यायिक धर्म का पालन करें

बढ़ता राजस्थान

कोच्चि। सुप्रीम कोर्ट की जज जस्टिस बीवी नागरत्ना ने कहा कि न्यायाधीशों को अपने फैसले देते समय करियर पर पड़ने वाले प्रभाव की चिंता नहीं करनी चाहिए। भले ही अलोकप्रिय निर्णय पदोन्नति या कार्यकाल विस्तार को प्रभावित करें, फिर भी उन्हें अपने पद की शपथ और न्यायिक धर्म का पालन करना चाहिए। मंगलवार को केरल हाई कोर्ट में जस्टिस टीएस कृष्णामूर्ति अच्यर स्मृति व्याख्यान में उन्होंने 'परिवर्तनकारी संवैधानिकता' और 'मूल संरचना सिद्धांत' के संदर्भ में न्यायिक समीक्षा के महत्व पर विचार रखा। उन्होंने कहा कि व्यक्तिगत स्वतंत्रता को सामूहिक हित के नाम पर कमजोर नहीं किया जाना चाहिए। जस्टिस नागरत्ना ने कहा कि मूल संरचना सिद्धांत संविधान की न्यूनतम सीमाएं तय करता है, जबकि परिवर्तनकारी संवैधानिकता उसे आगे बढ़ने की दिशा देती है। इन सीमाओं की निगरानी



न्यायपालिका द्वारा न्यायिक समीक्षा के जरिए ही संभव है। परिवर्तनकारी संवैधानिकता का इस्तेमाल व्यक्तिगत स्वतंत्रता को कम करने या राज्य की दमनात्मक शक्तियों को सामान्य बनाने के लिए नहीं किया जा सकता। उन्होंने कहा कि हैबियस कॉर्पस जैसे अधिकार संविधान की मूल भावना का हिस्सा हैं और इन्हें कमजोर करना संवैधानिक सीमाओं के खिलाफ होगा। न्यायिक समीक्षा के तहत अदालतों को कई बार कानूनों को असंवैधानिक घोषित करना, कार्यपालिका की कार्रवाई पर रोक लगाना या संसद द्वारा पारित संवैधानिक संशोधनों को भी निरस्त करना पड़ता है।

## प्रदेश में टेंपरेचर 38 डिग्री सेल्सियस से ऊपर पहुंचा दिन-रात में सामान्य से ज्यादा तापमान, गर्मी और बढ़ने की संभावना

बढ़ता राजस्थान

जयपुर। राजस्थान में गर्मी बढ़ती जा रही है। मंगलवार को राज्य के कई शहरों का अधिकतम तापमान 35 डिग्री सेल्सियस से ऊपर दर्ज हुआ। पश्चिमी जिलों में तो दिन में झुलसाने वाली गर्मी रही। बाढ़मेर में अधिकतम तापमान 38 डिग्री सेल्सियस के पार चला गया। न्यूनतम तापमान में मामूली गिरावट होने से मंगलवार रात में कुछ शहरों में हल्की ठंडक रही, लेकिन तापमान सामान्य से ज्यादा रहा।

मौसम विज्ञान केन्द्र जयपुर ने राज्य में अगले 2-3 दिन में तापमान में बढ़ोतरी होने के साथ दिन में गर्मी और तेज होने की संभावना जताई है।



पिछले 24 घंटे में आसमान बिल्कुल साफ रहा और सुबह से तेज धूप निकली। पिलानी, चित्तौड़गढ़, पाली, जैसलमेर, जोधपुर, फलोदी, बीकानेर, चूरू, नागौर, जालोर और लूणकरणसर में मंगलवार को अधिकतम तापमान 35 डिग्री सेल्सियस या उससे ऊपर दर्ज हुआ।

### सभी शहरों का पारा 31 डिग्री से ऊपर

राजस्थान में मंगलवार को सभी शहरों का अधिकतम तापमान 31 डिग्री सेल्सियस से ऊपर दर्ज हुआ। अलवर में अधिकतम तापमान 31.4, जयपुर, उदयपुर में 33.9, सीकर में 32.5, गंगानगर में

33.3, वाराणसी में 32.9, हनुमानगढ़ में 31.2, सिराही में 32.8 और झुंझुनूं में 33.5 डिग्री सेल्सियस दर्ज हुआ। तेज गर्मी के कारण अब तमाम शहरों में सुबह-शाम घर्षा-दफतरों में पंखे चलने शुरू हुए। जबकि पश्चिमी जिलों में तो दिन में कूलर, एसी की शुरूआत हो गई।

### रात का तापमान गिरा, ठंडक बढ़ी

राज्य में दिन का तापमान भले ही बढ़ रहा हो, लेकिन मंगलवार रात के न्यूनतम तापमान में कई शहरों में 1 से 2 डिग्री तक की गिरावट हुई। चूरू, सीकर, अलवर, टोंक, करौली, दीसा, झुंझुनूं, वाराणसी में न्यूनतम तापमान 15 डिग्री सेल्सियस से भी नीचे दर्ज हुआ। कल सबसे कम तापमान फतेहपुर में 10.5 डिग्री सेल्सियस दर्ज हुआ।


## ट्रैक्टर-ट्रॉली पलटी, नमक के नीचे दबने से 2 दोस्तों की मौत: एक पंचायत सहायक था, बाइक पर परिचित से मिलने जा रहे थे

नागौर। डीडवाना-कुचामन में नमक से भरी ट्रैक्टर-ट्रॉली बाइक सवार युवकों पर पलट गई। हादसे में बाइक सवार दोनों दोस्तों की मौत हो गई। मरने वालों में एक पंचायत सहायक था। हादसे के बाद ट्रैक्टर ड्राइवर मौके से फरार हो गया। हादसा बुधवार दोपहर नावां कस्बे के जब्दीनगर गांव में हुआ। थानाधिकारी नंदलाल रिणवां ने बताया- हादसे में जब्दीनगर निवासी राधेश्याम (45) पुत्र पूरणमल और शंकरलाल (43) पुत्र मन्नालाल की मौत हो गई। राधेश्याम नावां में पंचायत सहायक के पद पर कार्यरत थे। जबकि शंकरलाल मजदूरी करता था।

## भारत दुनिया के लिए भरोसेमंद डिजिटल ब्रिज का निर्माण कर रहा है : ज्योतिरादित्य सिंधिया

बढ़ता राजस्थान

नई दिल्ली (एजेंसी)। केंद्रीय संचार मंत्री ज्योतिरादित्य सिंधिया ने कहा है कि भारत केवल अपने 1.4 अरब नागरिकों के लिए नेटवर्क नहीं बना रहा, बल्कि पूरी दुनिया के लिए भरोसेमंद डिजिटल ब्रिज तैयार कर रहा है। उन्होंने स्पेन के बार्सिलोना में आयोजित मोबाइल वर्ल्ड कांग्रेस 2026 के दौरान भारत पब्लिसिन का उद्घाटन करते हुए यह बात कही। यह कार्यक्रम दुनिया के प्रमुख प्रौद्योगिकी और दूरसंचार मंचों में से एक है। उन्होंने कहा कि 'वसुधैव कुटुंबकम्' की सोच से प्रेरित होकर भारत मानता है कि कनेक्टिविटी का उद्देश्य मानवता



को सशक्त बनाना, साझेदारियों को मजबूत करना और साझा समृद्धि को बढ़ावा देना होना चाहिए। मीडिया से बातचीत में मंत्री ने कहा कि जब दुनिया 'आईक्यू युग' में कनेक्टिविटी के भविष्य पर चर्चा कर रही है, तब भारत बुद्धिमता और इंफ्रास्ट्रक्चर के संगम पर खड़ा है, जहां कनेक्टिविटी क्षमता से जुड़ती है

और नवाचार समावेशन से मिलता है। सिंधिया ने जोर देकर कहा कि प्रधानमंत्री नरेंद्र मोदी के दूरदर्शी नेतृत्व में भारत का टेलीकॉम परिवर्तन स्वदेशी अनुसंधान एवं विकास, भरोसेमंद टेलीकॉम इकोसिस्टम, प्रोडक्शन-लिंग्विड इंसेंटिव (पीएलआई) और वैश्विक मूल्य शृंखलाओं में गहरे एकीकरण पर आधारित रहा है।

## बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही  
कलर एवं ब्लैक मुद्रण  
किफायती मुद्रण लागत

**Printing Press**  
 • Hameedpura Road Khandwa, Newai, Tonk, Rajasthan - 304021  
**Office**  
 • Badhata Rajasthan, Near Rajkiya Mahavidhyalaya, (NH-12, Bypass Newai, Tonk, Rajasthan - 304021  
 (M) +91-9214048888, Phone No. - 01438-223201, 02, 03  
 • 185/116, "Pratiksha", Sector-18, Pratap Nagar, Sanganer, Jaipur - 302033  
 (M) +91-9414242258, Phone No. - 0141-2796795  
 Email: badhatarajasthanprintingpress@gmail.com